
करंड सोडवंचे पैली 


आमगेली कोंकणी भास ही संसारांतली एक भौच मोवाळ , म्होंवाळ आनी मंजूळ 
भास अशी तिजी तोखणाय देशी विदेशी अनेक वाग्विदांनी आनी रसविदांनी 
केल्ली आसा . पुण त्याच बरोबर ती छांदसय बी . छांदस दोनय अर्थानी . जशी 
शिटकावपी ह्या अर्थान तशीच देशी विदेशी बँचोय छंद सहज आपणावपी 
ह्याय अर्थान . जसो लोक तशी तांची भास . आमचो लोक साक्षर जावं , निरक्षर 
जावं , चांटेपावलाक चडसो प्रतिमांनी , प्रतीकांनी आनी रूपकांनी उलयता . उदक 
खतखतून ताका बोंबाडे येवंक लागले म्हण्टकच तो , ' उदकाक फुलां आयलीं ' 
म्हण्टा . गावड्यांतलो रायबारी मध्यस्तेक वता तेन्ना चेडवाच्या बापायक तुगेलें चेडूं 
वाडलां अशें म्हणना , तर ' हांगा एक फूल पोरमोवता म्हुण आयकोलें ' अशें म्हण्टा . 
ओपारींनी आनी वाक्प्रचारांनी उलवप ही तर आमच्या लोकांची वजच . एक ' हात 
हे उतर घेतलें जाल्यार ताजेर आधारिल्ले कितले तरी वाक्प्रचार ! ' तो हातावेले 
पाखे करता , ' ' ताणे भुसार असुदाय हात माल्लो . ' ' ताजे हात म्हज्या पोटांत गेल्यात ' , 
तो हात पांगरून बसला ' 

, 

ताणे ताज्या माथ्या वेल्यान हात भोवडायलो . ' 
ताणे कानार हात दवल्ले ' , ' तो अल्लाचो हात दाखयता ' , ' ताणे गंदाचो हात 
' लायलो ' , ' आपलो हात जगन्नाथ , ' , ' हात दाखोवन , अवलक्षण . ' एका ' हात 
ह्या उतरावेल्यान घडैले हे वाक्प्रचार आनी ह्यो ओपारी पळेल्यो म्हण्टकच आमची 
भास जातकच कशी छांदस हे सट्ट करून लक्षात येता . आमचो लोक मुदलांतच 
संगीताचो मोगी 

जाल्लयान आमचे भाशेक आपणालें खाशेलें एक 
अंतःसंगीत : आसा . ह्या संगीताक सहज जे कोंब फुट्टात तेच छंद . 
असले छंद आमचे भाशेत इलेतिले नात . आमच्या करटी कुळवाडी लोकामदी आनी 
जाण्ट्या बायलांच्या तोंडी विपूल छंद घोळटात . तांचे संशोधन संकलन निकतेंच 
जावंक लागला . जुजे पेर आनी मिकायेल मातीश हांणी धा व फाटी छापिल्ल्या 

देखणी ' ह्या पुस्तकांत तीस छंदांची नोंद केल्ली आसा . सोद घेतल्यार सांडिल्ले 
शिंपडिल्ले आनीक कितले तरी छंद सहज हाताक लागतले . त्या मुळाव्या छंदांच्या 
आधारान कल्पक कवीच्यान कितले तरी नवे छंद घडवं येतीत . आमची भास 
सभावान छंद - सुलभ जाल्ल्यान आर्य आनी द्रवीड भासांतले छंद तर तिणे 
उखल्ल्यातच . इतलेच न्हय तर तिणें विलायती छंदय आपणायल्यात आनी 
थळाव्या छंदांचेर भायल्या छंदांची कलमां करून नवे छदय घडयल्यात , हैं 

आमगेल्या पूर्वसूरीची कवनां आनी आमच्या किरिस्तांव भावांनी घडिल्ली कातरां 
पळेल्यार सहज पट्टले . आज ज्याका फिल्मी संगीत म्हणून वळखतात तें हांणीच 
सुरू केले . जे भाशेक अशी विपुल व्यंजनाशक्त आनी सम्रद्ध छंदशक्त आसता ती 
काव्याचे सहज आनी समर्थ वाहन जाली जाल्यार नवल ते कसले ? त्याभायर आमचे 
हे भाशेक आनीक एक बळगें आसा . ते म्हळ्यार अन्य भासांतली संवकळेक 
आयिल्ली उतरां आपल्या निजाच्या नेमांप्रमाण मात्शीं बदलून आपली करून 
घेवपाचें . ताका लागून तिजी मुदलची तांक निरंतर वाडत उल्ल्या . तिका लागून 
ती सुक्षिमांतलो सुक्षीम भाव जावं वा गहनांतलो गहन विचार जावं जड गुळो संस्कृत 
उतरां घालिनासतना सह जपणान सांगूक शकता.असले हे काव्यसुलभ भाशेत पैले काव्य 
केन्ना घडलें हैं कोण सांगतलो ? जे पैले आवयन आपल्या भुरग्याक पैली आल्लय वा 
गीत म्हळे जातले तिज्या म्होवाळ मुखांतल्यान कोंकणी काव्याची गंगोत्री सुरू 
जाली . ती मुख परंपरेन शेकड्यानी वी व्हांवत उल्ली आनी कोंकणी जनमानसाची 
भिजवण रुजवण करीत रावली . फुडें जेन्ना बरौन दवरपाचो काळ आयलो तेन्ना 
आमचे हे भाशेत काव्यां , पुराणां बी जावंक लागली . इसवी सनाच्या सोळाव्या 
शेंकड्यांत जेन्ना आमच्या धर्माचेर आनी संस्कृतायेचेर फिर्गी सत्तेची हावळ आयली 
तेन्ना आमच्या देवळांबरोबरच थंय सांबाळून दवरिल्ले कोंकणी काव्यग्रंथय तिजे 
भकीक पडले . तांतले काय पाद्री तोमास इस्तेव्हान पल्ले जातले . तशे नासते 
जाल्यार आपणे बरैल्ल्या कोंकणी व्याकर्णाचे प्रस्तावनेत आपणे ते कवी आनी 
पुराणकार हांकां उपकरा पडचे म्हणून बरैलां , अशें तो म्हणचो नाशिल्लो . सोळाव्या 
शेंकड्यांतलो कवी कृष्णदास श्यामा हाचे कोकणी गद्य पुर्तुगालच्या आर्किव्हांनी 
सांपडला . त्या गद्यापैली कोंकणी काव्याचे पर्व जावन गेल्लें आसूंक जाय . कारण 
संसारांतल्या साहित्याचो इतिहास पडेल्टार भास साहित्यरूप घेतना पैली काव्यांत 
गायता आनी मागीर गद्यांत उलयता . कृष्गादास दयामांच्या कोंकणी गद्याची आयट 
आयचे कोंकणीचीच आसा . हाजेवेल्यान ही तिजी आयट सोळाव्या शेंकड्यांतच 
थीर जाल्ली हे स्पष्ट दिसता मॅक्समुल्लरान एकेकडेन म्हळां कि साहित्याचे एक मोटें 
पर्व पैली जाले आसल्याबगर भाशेक थिराय येना . हो तागेलो सिद्धांत खरो आसल्यार 
सोळाव्या शेंकड्याच्या दोन तीन शेकडे आदी अशें साहित्यपर्व कोंकणींत जावन गेल्लें 
आसूंक जाय . शिलाहार कदंबाच्या काळांत तें जावन गेलां जाये . तशें नासते 
जाल्यार तेराव्या शेकड्यांतलो संत नामदेव आपणे बरैल्ले एके गवळणींत आमगेले 
कोंकणीक कानडी , मराठी , हिंदी आनी गुजराती ह्या भासांचे पंगतीक बसौन तिज्यांत 
एक कोंकणी कडवें घालचो नाशिल्लो . हे सगळे कोंकणी काव्य बाटाबाटीच्या काळांत 
भस्म जावन गेलें आनी जे थोडे भोव उरिल्ले जायत , ते कसरेचे आनी वायटेचे 
भकीक पडले . 

ज्या काळांत आमच्यो देशी भासो निकत्योच साहित्यान फुलूक फळूक ला गिल्लयो 
तेन्नाच फिर्याचे धर्मकोल्ली सत्तेन कोंकणी संस्कृतायेचें आनी साहित्याचे मूळपीठ 
अशा गोंयचेर सुलतानी कुराड चलैली . भारताच्या इतिहासात अशी सर्वभक्षक 
संक्रांत हेर बैंच आयिल्ली दिसना . तिणे कोंकणीचे सगळे संपत्तीचो विद्वाट केलो . 
पुण आमच्या लोकांची प्रतिभा आनी साधना ती ग्रासूंक शकली ना . काळाचेरय 
मात करून त्यो जगल्यो आनी तिगल्यो . आमचो लोक गोंय , महाराष्ट्र , कर्नाटक आनी 
केरळ ह्या चार राज्यांनी फांसळ्ळो आनी मराठी , कन्नड , मलयालम अशा तीन 
भासांनी वांटलो . प्रतिकूळ प रस्थितींतल्यान वाट काडपाक आमच्या लोकाक त्या 
देशी आनी पुर्तुगेज , इंग्लेज , फ्रांसेज , लाती बी विदेशी भासांची उपासना करून 
आपणाले प्रतिमेची आनी साधनेची पोसवण करची पडली . आमच्यांतल्या 
शिक्षितांनो आयिल्लया अरिष्टाक तोंड दिवंक ही अशी वाट काडली . निरक्षर भौस 
अशे परिस्थितीत कितें करतलो आशिल्लो ? हरयाळे भाशेन तो कोकणीकच घांस 
मारून रावलो . जें कोंकणी काव्य ताजे यादस्तेत आशिल्लें तें ताणें सांबाळं आनी 
आपले तांकी प्रमाण तो तातूंत भर घालीत रावलो . आपत्कालांत कोंकणी काव्य 
राखले ते ताणेच . परचक्राक लागून कोंकणी काव्याची इमारत जरी जमनी भरवण 
जाली तरी आमच्या ह्या भौसाचे पुण्यतायेक लागून तिजी जु - याद घट उल्ली . 

आमच्यांतल्या सुविद्यांनी काव्याचे उपासने खातीर अन्य भासो घेतल्यो 
खो पुण ' जिवीं आशिल्ले कोपरी फुट्टा ' ह्या न्यायान अदीमदी तांगेले कविमन 
तुरळक जायना कोंकणीत उलौंक लागले . कृष्णदास श्यामा , सोयरोबा आंबयो बी 
कवी मराठीत बरैताले खरे . तरी तांगेले रचणुकेंत कोंकणी उतरावळ आनी मोडी 
कवित्वाच्या उमाळ्या सरशी आपसूक भरसूक लागल्यो . कृष्णभट बांदकाराले रचणुकेंत 
हो असो प्रकार तर जालाच . त्या भायर ताणी कोंकगीत बरीच कवनां आनी गीतां 
रचलीं . 

पूत जातित जायते ' 
रामाक लागतित काय ते ? 
बापायचे उतर मोडिना जावंक 

वनांत वतित काय ते ? 
ह्या मुखड्याचें तांगेले गीत हांवें भुरगेपणांत आयकल्लें . 

' तूं खैचो ? ' ' फोडें गांवचो . ' ' खय वता ? ' कुंडय , लग्नाक . ! ' 
कोणागेर ? ' ' तळ्यां कीमतीगेर ' . ' केदेवेळचे लग्न ? ' ' अमोरेर गोंधळीक वडाच्या मुळां ' 
हांव येवं ! ' यो , वडे पोळयो खा , चोरू नाका संत्री , जोते सवळे बी । शी , हे दशा 
वचचेलें काम करशी जर तूं , रोखडिच तुजी मनसुबी ।। 

असले शार्दूलविक्रिडितांत बांदिल्ले तांगेले सहज सुंदर संवाद आयज म्हाका 
तोंडपाठ आसात . तांगेले असले कितले तरी काव्य विसरायेच्या कोयरांत ना जावन 

गेले . तांचे एकट्याचेंच न्हय तर अनेकांचे . कर्नाटकांत पाविल्ल्या आनी थंय स्थायिक 
जाल्ल्या आमच्या लोकांत संतीण आवडीबाय , संतीण जोगवा , वरकवी संत समर्थ 
अप्पय , संत सहजानंद , श्री शिवरामाश्रय स्वामी अशा जायत्या नामनेच्या कवींनी 
विपुल कोंकणी कवितां बरैली आसात . हे सगळे कवितेचे संकलन संशोधन जाल्ले 
जाल्यार सोळाव्या शेकड्याक सावन विसावो शेकडो लागतासर कोंकणी कवितेन 
आपले साधनेन कितें जोडलं हे सांगूक येतो आशिल . ह्या संग्रहांत सहजानंदांची 
आनी शिवरामाश्रम स्वामीची एक एक कविता दिल्या . तांतल्यान हे जोडीचो 
जो थोडो अंदाज येता तितल्याचेर आज संतोष मानचो पट्टा . 


सोळाव्या शेंकड्याक सावन विसावो शेकडो लागतासर गोंयांतलो आमचो 
लोक परसत्तेचे चांटेमुळा चिड्डून उल्लो आनी भायल्या प्रदेशांनी फांसळिल्लो 
आमचो लोक परागंदा जालो . अशे दुर्धर परिस्थितीत कोंकणी काव्य केवळ निजाचे 
जिवटसाणेक लागूनच कांठ्याक जीव धरून रावले . 

निष्ठेन जेन्ना समाजाची अशी उपासना शेकड्यांचे शेकडे चलत उरता तेन्ना 
एक दीस ताज्या जिवाचे हावेस आनी उत्फरके प्रगट करपी द्रष्टो दीपंकर पुरुष 
तांच्यांतल्यान निर्माण जाता आनी तो ताजे अस्मितायेक होरावंक लागता . कोंकणी 
आत्म्याच्या उत्थानाचे हे युगप्रवर्तक कार्य शणै गोंयबाबांनी केले . ताणी कोकणीचो 
सर्वार्थानी कायाकल्प केलो आनी तिज्यांतल्यान पैल्या दर्जाचे साहित्य उपरातूंक 
शकता अशी आपले साहित्य निर्मणेन तदृटित गवाय दिली . ज्या ज्या साहित्य 
प्रकाराक ताणी हात लायलो ताजे ताजे ताणी भांगर केले . ' गोंयकाराचो मुंबैकार ' 
है कटाव काव्य बरौन आमच्या आत्महीणपणाचेर ताणीं चाबकां ओडली . आमच्यां 
तलो सुविद्य लोक कोंकणीची साहित्यिक तांक वळखूक लागलो . पुण ताका अन्य 
भासांत बरीपाची संवय लागिल्ली . ती सुटपाक कठीण जाल्ल्यान तो विकल्पच काडूंक 
लागलो . पुण ताचें वायफळपण ताजे ताकाच कळूक ला गिल्ले . अशा वेळार बयाभाव 
दिनकर देसाय , गुंडू सी . आमोणकार , वि . कृ . नेरूरकार , श्रीपाद महादेव वर्दै बी 
मंडळी कोंकणींतल्यान कवीत करूंक लागली . म्हजे सारकेल्यानय एकाद दुसरी कोंकणी 
कविता बरैली . पुण ही आशिल्ली वठिल्या रुखाक आयिल्ली तुरळक पालय . अजून 
कोंकणी आत्म्याचेर खरेलो भार येवंक नाशिल्लो . 

तो आयलो १ ९ ४६ च्या १८ जुनाक . त्या दिसा भारताचेर आक्रमण करपी 
पैल्या येवरोपी सत्तेचेर डॉ . लोहियांनी पैलो प्राणांतिक घाव घालो आनी तिज्या 
साम्राज्यशायेक हादरो दिलो . हे पैंली गोंयांत बंडांचे उठाव थोडे जावंक नाशिल्ले . 
पुण त्या हादऱ्याक लागून जो उठाव जालो तो केवळ सादोसुदो नाशिल्लो . तो 
स्वातंत्र्याच्या संग्राामपर्वाचो , इतलेंच न्हय तर गोंयचे जिणेच्या क्रांतीचो 
आरंब आशिल्लो . म्हज्यांतल्यान ती संग्रामा गीतां एका फाटोफाट उलौंक लागली . 

तांतल्यान म्हाका कोंकणीचे काव्यशक्तींचे दर्शन घडले आनी मागीर प्रेमगीतां , 
निसर्गगीतां , भावगीतां बी अनेक गीत प्रकार म्हजेकडल्यान जावंक लागले . हांवे जे 
अनेक भासांतल्या साहित्याचे संस्कार जोडिल्ले आनी मराठी काव्याची जी उपासना 
केल्ली ती म्हाका त्या वेळार फळाक आयली . काळजांतले उमाळे कोंकणीचे लालित्य 
आनी संगीत घेवन शब्दबद्ध जावंक लागले . स्वातंत्र्याच्या ध्यासाक लागून 
तातूंत नव्या जाणविको समर्थपणान व्यक्त जावंक लागल्यो कोंकणी आत्म्याचे ध्यास 
भास उलौक लागल्यो आनी भविष्याचो वेध घेवंक लागल्यो . पुण ही सगळी कविता 
परंपरेचे पुनरुज्जीवन करपांत मग्न जाल्ली . कोकणी मानसाचे आनी गोंयच्या सैमाचें 
उद्गायन करपात रमिल्ली आनी कोकणीची मोवाळसाण , म्होवाळपण , मंजूळकाय आनी 
दोय परींची छांवसकाय हांचो थाष घेवपांत गुल्ल जाल्ली . १ ९ ४६ ते १ ९ ६० च्या 
पंदरा बर्सात बरैल्ली ही म्हगेली कविता १ ९ ६० वर्सा ' पांयजणां ' मा नांवान 
संघहरूपान प्रसिद्ध झाली . 

नेमाळांतल्यान आनी मुंबय आकाशवाणी वेल्यान म्हगेली ही 
कविता 

प्रसिद्ध जाताली आनी लोकमानसांत मूळ धरताली तेना 
१ ९ ५५ सावन मनोहरराय 

मनोहरराय सरदेसाय हांगेली कविता म्हगेल्या 
प्रजेचो आवाज ' या पाक्षिकांतल्यान उजवाडाक येवंक लागली . तेन्ना ते पारिसाक 
वरिष्ट शिक्षण घेताले . तांगेली ही कविता गोंयचे उमळशिकेन खासावीस जाताली , 
स्वतंत्रतायेच्या मोगान खतखतताली आनी गोंयच्या सैमाच्या यादस्तींनी 
हास्का हुस्कारताली . पारिसांतल्या अत्यंत आधुनिक अशा काव्य प्रवाहांची पळख 
पाळख आशिल्लया ह्या कवीचे कवितेन छंद सामको सोडूंक नाशिल्लो . पणून 
यमकाचे बंधन बालांडून आपलो सगळो तोल लयीचेर दवरिल्लो . तिजो दुसरो 
म्हत्वाचो लक्षणीय विशेष हो आशिल्लो कि तिणे हिंदु , किरिस्तांघ , मुसलमान बी 
ईच्याय कोंकणी मनशाच्या मनाक सहज भिडत अशी स्वताची शब्दकळा निर्माण 
केल्ली . अर्थातच कोकणी कवितेच्या विकासाचे हे फुटले पावल आशिल्लें . तांगेली 
ही कविता १ ९ ६१ वी ‘ गोंया तुज्या मोगाखातीर ' ह्या नावान पुस्तकरुपान प्रसिध्द 
जाली . मनोहरराय हे एक श्रेष्ठ कवी म्हणून तर फुडे आयलेच , पुण त्याचबरोबर 
कोंकणी कविता आपुण सगल्या आंगांनी फुलैतलो आनी सर्वस्वी तिजेच सेवेक 
वावुरतलों अर्श ताणी व्रत घेतले आनी भुरग्याली गितां धरून जपानी ' हायकू ' 
सारक्या सुभाषित सइंश कवितेमेरेन कवितेचे तरेकतरांचे घाट ते व्हडा संख्येन 
निर्माण करूंक लागले . तांचे हे कवितेचे कोंकणी समाजाच्या सगळ्याच थरांक 
आपली ओड लायली . तांचे कवितेचे पुस्तक प्रसिद्ध जालें त्याच वर्सी गोंयचे 
तापत्रय सोपून ते फिगी सत्तेच्या बंदपासांतल्यान मुक्त जालें . ताजे मुक्तीन 
भारतीय स्वतंत्रतायेचें पर्व पुरते जालें . हे अपूर्व राष्ट्रीय घटनेक लागून गोंयचो 

सगळे लोक अपार आनंदान अष्टांगांनी चंवल्लो आनी ती शिरशिरी हेरां राज्यांनी 
पांगिल्लया वट्ट कोंकणी लोकाक सुखान सर्गदन करून गेली . ते शिरशिरेन तांतल्या 
कितल्या उदयोन्मुख कवींक पांखां फुटली हे कोण सांगतलो ? १ ९ ६३ साल 
उजवाडपाक आपल्या कवितांचे पांच झेले एकाच बेळार प्रसिद्ध करून र . वि . पंडित 
हे एक समर्थ आनी बहुप्रसव कवी म्हणून प्रगट जाले . तांगेली ही कविता म्हाका 
प्रसिद्ध जावंचे पैलीच वाचूंक मेळिल्ली . ती वाचली तशी म्हजी मनोमन खातरी 
जाली कि ही वाणी मुळयाची . हो निर्मळ , मस्त आनी जिवस गावड्याचेर आयिल्लो 
भार . तो फाल्यां जै उलैतलो ताजी ही वाणी . ही कविता वाचली तशी म्हाका वोल्ट 
व्हिटमनचे कवितेची याद जाली . चड करून ती घोग्यांनी कोसळटा . ओज , आवेश , 
वेष , किंवाटो , तिडक , उपहास बी गुणांनी ती उपाट भरिल्ली आसा . भव्य विचारांचे 
तिका सुमाराभायर आकर्षण आसा . वैयक्तिक भावनेपरस सामाजिक भावनेचीच 
तिका चड ओड . तिची न्यायाची चाड अन्यायाचे चिडींतल्यान चड करून प्रगट 
जाता . प्रसंगी ती नाजूकय जाता , मिताक्षरीत उलयता , अंतर्मुख जावन जीवनसत्त्य 
सोदता . 

T. पुण ती हळहळटा , तडफडटा ती माणुसकेचे जाल्ले पतन पळीन . खुबता 
आनी खवळटा ती चिडुल्लया आनी माडुल्लया लोकांच्या कळवळ्यान . यो दोनय 
वृत्ती मनोहररायाले कवितेतय दिसतात . पुण त्यो कला - विधानाचे भान सांबाळून 
उलयतात . पुण भाराक भान नासता . मंत्रच ताका उलवंक लायता . आनी ह्या 
मंत्रांतल्यानच ताज्या उतरांत ताजे खाशेलें तंत्र आकार घेवंक लागता . पंडिताले 
कवितेत अशेंच जालें . मनोहररायाल्या , पंडिताल्या आनी स्वातंत्र्य आयल्या 
उपरान्तच्या म्हगेल्या कवितेतल्यान कोंकणीची एक भज्ञात शक्त पैल्या प्रथम प्रगट 
जाली . ती म्हळ्यार तिजी चकासूर करपी ओजस्विताय- लोकशाय ' ' हांव 
राजा ' आनी ' जागी जाल्या गोंयची सासाय ' ह्यो कविता म्हजे हे म्हणणेची स्पष्ट 
गवाय वितात . 


' आयलें तशे गायले ' ह्या पंडितांल्या संग्रहाक बरैल्ले प्रस्तावनेत पंदरा वर्सा 
फाटी हावे म्हळ्ळे , ' वसंताची जाग खय पयलीं कोगळांक येता आनी मागीर झाडांक . 
समाज चंवरूंक लागचे पयलीं कवीचे मंत्रालाप प्रगट जाषंक लागतात ते ह्याच 
नेमान . ' गोया , तुज्या मोगाखातीर ' ह्या मनोहरराय सरदेसायाल्या सोबीत संग्रहांत 
येषंक सोवता त्या उत्थानाची पबली सुलूस दिली . र . वि . पंडितांली कविता हे 
ताजेंच दुसरे पावल ... आतां थोड्याच काळांत झाडान झाड चंवरूंक लागतले . 

म्हगेली ही भविष्यवाणी आज सर्वार्थानी खरी जाल्या . गोंयची सासाय 
जागी बावन तिजी पाणी कोंकणी समाजाच्या सगळ्या थरांच्या कंठांतल्यान उलौंक 
लागल्या . तात हिंदु आसात , किरिस्तांव आसात , मुसलमान आसात . वादले 
आसात तशो बायलो आसात . कविश्रेष्ठ शानेश्वरान आपले मंत्रपूत वाणीन भागवत 


2 


X 


धर्माची घुडी उखलतकच महाराष्ट्रांत जशे सगल्या जाती जमातींतल्यान ल्हान व्हड 
संतकवी निर्माण जाले तसलोच कांयसो प्रकार आतां कोंकणी समाजांत जावंक लागला . 
ते आज धर्म जागो करतात तो माणसुकेचो . प्रत्येक झाड फुलता चंवरता ते आपापल्या 
पिंडा प्रमाण . पुण तांतल्यान प्रगट जाता ते ऐश्वर्य मात्र धर्तरी आनी गगन हांच्या 
सायुज्याचे . ह्या ' भांगरा - करंडा'त आयिल्ली चडशी कविता फाटल्या बत्तीस 
वर्सातली . ती वारकायेन तरजून पळेल्यार विपुलकायेंत जावं , वा विविधकायेंत 
जावं , कोंकणी काव्यप्रतिभा कितल्या वेगळ्या वेगळ्या आंगांनी बळत आसा हे सहज 
लक्ष्यांत येतले . प्रत्येक कवी आपापले परीन कवितेच्यो नव्यो नव्यो शक्ती सोदीत 
आसा आनी तिका नवे नवे घाट दीत आसा . वैर उल्लेखिल्लया तीन कवी उपरान्त 
पांडुरंग भांगी , शंकर रामाणी , लक्ष्मणराव सरदेसाय , विजयाबाय सरमळकार , नागेश 
करमली , पुरुषोत्तम शिंगबाळ , माधव बोरकार , शंकर भांडारी , उदय भेंब्रो बी कितले 
तरी नवे कवी आपापलो बाज प्रगट करूंक लागले . हे पिळगेची एक विशेषकाय ही 
कि आजवर ज्यांचे वोंठ शिविले आशिल्ले ते उदंड आत्मविश्वासान आनी सैमी रगी 
लेगीन उलवंक लागल्यात . पुंडलीक नायक , रमेश वेळुस्कार , प्रकाश पाडगांवकार 
युसफ शेख , एन् . शिवदास , नूरजहां तुघलक बी कवींची कविता कोंकणी कवितेचे 
एक अभिनव आनी जिवस पर्व उबैं करूंक लागल्या . तिका गोंयचे मातयेचो वास 
आसा , 

गोंयच्या झरी उदकाची गोडी आसा आनी गोंयच्या गगनाचो ध्यास आसा . 
आमच्या उपरांत आयिल्ली ही कवींची पिळगी कोंकणी अस्मितायेचे खणीतलें 
अज्ञात धन वैर काट्टली हे विशी म्हाका इल्लोय दुबाव ना . जी कष्टी कुळवाड्याची 
भास साहित्याच्या प्रांतांत आजतगायत येवंक नाशिल्ली ती हांकां लागून आतां 
साहित्यांत प्रतिष्ठा जोडूक लागल्या . तांचे जिणेतल्यो प्रतिमा सौंदर्य रूप घेवंक 
लागल्यात आनी तांची कविता मुळाव्या आनी थळाव्या जानपद छंदाक भिंडूक 
लागल्या . हांची ही कविता फुडली वाट रेखतली आनी सगळ्या भौसाक जागयतली . 
मागीर सान्नी कोनशाक पडिल्ले जानपद छंव नवी जिवसाण घेवन उठले . ह्या कविच्या 
व्यक्तिमत्वांक संपूर्ण घाट अजून येवचेलो आसा . ताका लागून तांच्या आनी नव्या 
पिळगेतल्या हेरा तोलामोलाच्या कवींच्या कवितेचो वैयक्तिक परामर्स हांवें घेवंक ना 
आनी तितलो हे प्रस्तावनेत अवसरय ना . 

आजवेरचे कोंकणी कवितेन जायते नवे नवे घाट घेतल्यात , ते अन्य भासांतले 
काव्य साहित्य वाचले जाल्यार तशे अपूर्व न्हयत . ते कोकणीक नवे इतलेच . पुण 
आपल्या ' जायोज्यो ' ह्या संग्रहांतल्यान मनोहरराय सरदेसायांनी कवितेचो एक 
अपूर्व आनी अपप घाट निर्माण केलो . म्हळ्यार सुभाषित न्हय , म्हळ्यार ओपार 
न्हय , म्हळ्यार ' हायकू ' न्हय , पुण तांका जुवळो असो हो प्रकार , ओपारी घडोव 
पाची जी आमच्या लोकांची सभाविक वज तिणे हांगा एक आगळेच रूप घेतलां . 
असले कवितेत जिणेचे मर्म , प्राणाचो प्रत्यय , प्रतिभेची चमक आनी काव्याचे 


XI 


अस्सलपण हांचे सार अका लहानशा थेंब्यांत प्रगट जावचे पट्टा . मनोहररायांनी हो 
प्रकार सुरू करीत साबन ताजो बसो हाव धरून अनेकांक लागलो . तांच्या इतलो 
तो सगळ्यांकच सावलो अझै न्हय , पुण हो प्रकार मूळ धरूंक लागला . आनी बळ 
घेवंक लागला . तो सारको पोसवलो वाडलो जाल्यार संवसारांतल्या वाङमयांत 

हायकू ' वा शेर हांचे इतलीच हाकाय प्रतिष्ठा येतली . ह्या प्रकाराचे नांव अजून 
मुकर जाल्ले ना . म्हाका दिसताले तांकां ' थीक ' म्हणचे . ' मुदयेर थीक 
हो वाक्प्रचार आमचे मदीं आसाच . 


, 


ही बव्हंशी स्फुट कविता . फाटल्या बत्तीस वसतिली . तिज्यांतल्यान तीन 
पिळग्यांचे आनी सगळ्या पावंड्यांच्या जातिधर्माचे कवी आपापले उत्फरके आनी 
उमाळे उळयल्यात . प्रत्येकाचे कवितेक स्वताचो नाखदोळो आसा , खाशेलो ताळो 
आसा . शिरीलीकी आसा . सौंदर्याचो घाट दिवपाची खाशेली तरा आसा . जिणेचो 
थाव घेवपाची आपापली सैमाची विष्ट आसा . आपापले शक्तीबरोबरच भाशेची 
शक्त सोपाची आनी प्रगट करपाची उत्कंठा आसा , अगत्य आसा . प्रत्येकाची 
कषिता तशी आगळी वेगळी आसा . पुण हे सगळे कवितेचे समान लक्षण हैं कि 
उज्यांतल्यान फुल्ल्या , स्वातंत्र्य यज्ञातल्यान प्रगट जाल्या . राजकी स्वातंत्र्य , 
आस्पती स्वातंत्र्य , सामाजिक स्वातंत्र्य आनी आत्मिक स्वातंत्र्य हांचो तिका उपजत 
ध्यास आसा . ते दृष्टीन ती याज्ञसेनी . देखूनच ती आपणाल्या निजी सौंदर्याबरोबरच 
तेजा - ओजाची कवचकुंडलां वेवन अवतीर्ण जाल्या . उस्फूर्ताय , सुभगताय नवाय आनी 
बारकाय ह्या गुणांनी ही कविता सैमाच्या आनी जिणेच्या सौंदर्या नो वेध कसो कसो 
घेता आनी तांतल्यान सैमाचे ऋतुनाट्य , मनशाचे मनोनाटय , जिणेचे संग्रामनाट्य 
आनी प्रीतीचे संगमनाट्य उतरांचे लयीत वा छंदांत कशे कशे मूर्तिमंत करता है 
तेवून काव्याचे ' सहृदय ' सुखावतले असो म्हाका भरवंसो आसा . 

साहित्य अकास्मीन आयचे कोंकणी कवितेचे अलंकार पुजावन हो भांगरा 
करंड ' तयार करपाची म्हाका ही संद दिल्याबद्दल हांव तिजो उपकारीक आसां आनी 

काम तडीक व्हरूंक ज्या कवींची कविता म्हाका पावली तांकां हांव मना पसून 
सेतोषाची परची दितां . 

शणै गोंयबाब 


म्हजे गोंय 


गोड म्हजे गोंय ! सुंदर म्हजे गोंय ! 
पुर्विल्ले नामनेचे , चड मोट्या भाग्याचे , 
उंच माथे कोंकणाचे , 
हे म्हजे गोंय ! 
निजाचे अर्पबायेचें , इंद्रनीळ मळबाचें , 
भांगराच्या ओताचे , रुप्याच्या चांदन्याचे , 
हैं म्हजे गोंय ! 
पथीक उदका - वाऱ्याचं , चकचयाळ पिकावळींचें , 
सोबीत फुलां - फळांचे , शिटूक सावदां - सवण्यांचे , 
हैं म्हजे गोंय ! 
उजळ संस्कृतायेचें , खरेल्या कुळवंतांचे 
उदार मनाच्या लोकांचे , पाटांगड्या विद्वानांचं 
बळिष्ट झुजाऱ्यांचें , बुदवंत राजकांचं , 
वावराड्या कामवटांचें , कर्तुत्वी मनशांचं 
हैं म्हजे गोंय ! 
धर्तरेवेलो सर्ग , हे म्हजे गोंय ! 
सासणाचें सुख - दिणे , हे म्हजे गोंय ! 


बयाभाव 


अधेकणी 


वाट पळतां , दुखां गहुँतां , दोळे गेले सुजून ! 

आतां येत , मागीर येत 

म्हणुन बसून काडली रात 
दिवलेंतली पांचवि वात गेली पळे जळून ! 

फांत्या - पारा बेगिन उठुन 

मोगरेचे कळे खुटुन 
सोबित हार काडलो गुथुन - गेलो पळे सुकून ! 

वाऱ्यान दिसता वाजले दार 

म्हणून गेलें घेवन हार 
पारव्यांचे जोडें मुखार जीव गेलो सुकून ! 


आतां धीर धरूं नजो 

एक ध्यास्त लागलो तुजो 
सांबाळ ! तोल सुटलो म्हजो घर आतां जिखून ! 


कोंकणी काव्यसंग्रह 


बाकीवाब बोरकार 


नवे युग 


सात लाख गोंयकार आमी युग नवें फुलतले 
अंदल्यात मंत्र जिवी ते फाल्यां उलैतले 

जळत गोंय धुंवता जरी 

घरार नांगर भोंधता जरी 
बैंच पाट अमृताचे फाल्यां आमी खेळेतले 


आज जरी काळोख बिण्ण 

सगलेकडेन पडलां किण्ण 
दनपारांच्या कडार फाल्यां रथ भुजार झेलतले 


आज जीव लागला गोळा 

तरिय दैत्य लावन दाळा 
रैताच्या जैताचो शेक फाल्यां चलैतले 


झोमुन घेवंक वैली घुडी 

होमखणांत आमची उडी 
माणुसकीचे फायचे जिणेन देवांकय भाळेतले 


ही घुडी केळेतले 

सुखान दूंखां गळेतले 
जनगणमन गीत गायत सूर नवो मेळेतले . 


स्वातंत्र्य न्हय , स्वातंत्र्य न्हय 


प्राणाक क्षय , बुद्धीक भंय , फाल्यांक जंय कालचीच वंय 
आयलां थंय स्वातंत्र्य तें स्वातंत्र्य न्हय स्वातंत्र्य न्हय . 


म 


३ 


जे घरांचे खणपि वाते 

तेच जय सन्मान्य दाते 
धर्मार्थ जय दारांत तांच्या सज्जनांचीय लागता लय 

वाटमारे चोर खुनये 

जय प्रजेचे मुख्य थेलये 
सत्ताय जंय तांच्या भयान मारता मिठा नीती नि लेय 

पाडसावैले कुंवाळे 

काल धवशे आज सांवळे 
जय सदा खुबळावन भौसा व्होतां खातिर घालती शबय 

घाण स्वार्थी जयचे बरपी 

वाचतल्यांचे त्राण चिरपी 
दिवंक जळ लटक्या अधर्मा काट्टी उजळ उतरां - कलय 

पेज सामको भौस जयचो 

फोवसो कोणेय कांडचो 
पेट्टल्यांचे पाय चाट्टा , पिडटल्यांचो गायता जय 

आप जंयच्या सगले भष्टे 

वंद्य परक्यांलेच उष्टे 
हुटकेती तांचे भितोडे मेळटा ती उखबँक तळय 

पोट ही जंय एक निष्ठा 

त्याग कष्टांची कुचेष्टा 
जीव आसल्यार खावं भिकेचें होच जंयचो दिग्विजय 
आयलां थंय स्वातंत्र्य ते स्वातंत्र्य न्हय , स्वातंत्र्य न्हय . 


जागी जाल्या गोंयची सासाय 


जागी जाल्या गोंयची सासाय 
येतलो भार येतलो भार 
धोल ताशे बडय बडय 
मार शेंसार मार शेंसार ॥१ ॥ 


आसूं कोणूय तरंग घेवन 
सकाळ पसून दिग्ग उबो 


कोंकणी काव्यसंग्रह 


न्हावन धुवन सवळे न्हेसून 
गंदाचो लावन तिबो 
कळणा कशे उपरासून 
खयचे वाटेन येत ल्हार 
धोल ताशे बडय बडय 
मार शेसार , मार सँसार ॥ २ ॥ 


नांवान व्हडलो म्हाल देसाय 
गांवान केला जरी मुखार 
सासाय आंगांत आयले बगर 
तरंग तोलीत कोण खांदार ! 
कोणाचेर येवंचो भार 
हुस्को नाका , धर रे थार 
धोल ताशे बडय बडय 
मार शेसार , मार शेसार ॥३ ॥ 


नेम ना रे केन्ना कोण 
कुदत कसो जावन बळी 
घाडी , भगत , गुरव , गोंसाय 
देवळी , थवय , मेस्त , मुळी 
गोंयची सासाय भेटत जाका 
ताजेर भार , ताजेर भार 
घोल ताशे बडय बडय 
मार शेंसार , मार शेंसार ॥ ४ ॥ 


मनान पसून जे न्हाल्यात 
उपासांनी बांदून पोट 
वसिंकी मोनेच मोने 
आपल्या हातान शिंवन ओंठ 
तांचे वेग , तांचे जाळ 
येतली आतां तांकां धार 
धोल ताशे बडय बडय 
मार शेसार , मार शेसार ॥ ५ ॥ 


तातलो एक मस्तो हटी 
झोमुन तरंग घेतलो धांव 
माळुण जावन फाटयां ताज्या 
ओडत वतलो सगलो गांव 
आसत गावडो , आसत सुदीर 
आसत कुळंबी , आसत म्हार 
भार येतर तोच देव 
मार शेंसार , मार शेंसार ॥६ ॥ 
खुबलो तसो बेतकाटेक 
तो कसोच रावचो ना 
पुरतो झाडो घेतल्याबगर 
बिबुत कोणा लावचो ना 
पातकांचे भरुंक माप 
उस्तितलो सगळि वार 
उकत्यो जातल्यो फटाफटी 
मार शेसार , मार शेंसार ॥ ७ ॥ 
सत्य आतां आठय दिको 
जोगुल जावन पेट्टले 
आनीक लटिक सगळ्या आंगार 
खोरोज जावन फुट्टले 
घरचिं पिशी , भायलिं भुतां 
खिणांत जातलिं थंडगार 
भार तीर्थ शिवरतलो 
मार शेंसार , मार शेसार ॥ ८ ॥ 


कोण जाणा केन्ना कशी 
जाल्लि कोलू तुजिच कूड 
अकस्मात घेवन पेट 
उजवाडाची जायत चूड 
जागी जाल्या गोंयची सासाय . 
तुजेर लेगित येत भार 
जावं कितेंय , जावं कशेय 
मार शेसार , मार ह्रसार ॥९ ॥ 

पायजणां 


त्या दिसा वडाकडेन गडद तिनसनां 
मंद मंद वाजत आयलिं तुजि गो पायजणां 

मौन पडले सगल्या राना 

शिरशिरून थांबलिं पानां 
कंवळि जाग आयलि तणा झेमतां झेमतना 

पैसुल्यान वाजलि घांट 

दाटलो न्हंयची कंठ कांठ 
सांवळ्यांनी घमघमाट सुटलो त्या खिणा 

फुलल्यो वैर चंद्रजोती 

रंध्रांनी लागल्यो वाती 
नवलांची जावंक लागलिं शकुन लक्षणां 

गळयां सुखां , दोळयां दुखां 

लकलकली जावन थिकां 
नकळटना एक जालीं आमि दोगांय जाणां 

वडफळांच्या अक्षदांत 

कितलो वेळ न्हायत न्हायत 
हुपले कितले चंद्रलोक , इंद्रनंदनां 

तांतले कांय नुल्ले आज 

सगले जिणे आयल्या सांज 
तरीय अकस्मात तुजी वाजति पायजणां 

कानसुलांनी भोंवति भोंवर 

आंगार दाट फुलता चंवर 
पट्टि केन्ना सपनां तीच घट्टि जाग्रणां 


निळे सवणे 


निळे निळे सवणे एक 

सकाळच्या गो पारा 


भांगराची चुंगरां बांदुन 
आयलें म्हज्या दारा 

सवणे गायत आयले तशें 

झाडा पेडा लागले पिरों 
कोमो आंको फुटुन म्हजे 

पोरसु आयलें चवरा 
निळे निळे सवणे एक 

आयले म्हज्या दारा 
म्होंवान भल्ले फुलां - गले 

हरयाळेक फुटले दोळे 
अकस्मात अमृताचे 

गीत सुचले भोंवरा 
निळे निळे सवणे एक 

आयलें म्हज्या दारा 
सवणे जिवा भिडुन गेले 

हांवय जालें गाड निळे 
दिष्टाव्यान भेटले हांव 

म्हज्या राजकुंवरा 
निळे निळे सवणे एक 

आयलें म्हज्या दारा 


त्या विलाथे 


त्या विलाथे मोरांच मोरां आंगा पांगा दोळे 
उल्यार उले आयकुन तांचे मेघ जाती ओले 
जांभळे जांभळे जाती दोंगर , निळशो पांचव्यो घळी 
उबाळाची काडुन चोळी वाऱ्यार धोलता तळी 


त्या विलाथे भांगरसाळी कुकुमसाळी शेतां 
भांगर कुंकुम शिंपित येती सकाळ सांजची ओतां 
कुळार करपि चलयांवरी मेखळ्यो हांगच्यो झरी 
कुलार भोंवर फळांर सवणीं गायति किनरांवरी 

त्या विलाथे कापरा - वेळो , फेणाल ल्हारांर ल्हारा 
सांजच्या पारा भरून भार माड घुमति कांतरां 
पैसुल्यान वाजुन घांट फुलता आंगार कांटो 
दर्याचेर परजळटा चद्रिमाचो पाटो 


ह्या विलाथे यो गो वेंच सांवळ्यांतली पोवनां 
सुंगाँवरी कंवळिं म्हजीं परमळीत कवनां 


गुरू शिटकायता 


गुरू शिटकायता कुरवांनी । आरे गुरू - 
मेरेर झेमलो शेतोड ताजी 
अचळय भकली गोरवांनी 
भरताडेची तारवां बाबा 
समूळ नाडली तडवांनी 
पैवतां घाळ्ळे , हांयसां भाळ्ळे , 
जितेच व्हेले गरयांनी 
प्रसाद पाकळी फटवण सगळी 
देव लिपयला गुरवांनी 
कस्तुर मेरवावरी कित्या तूं 
व्हगडायता जीव बळयांनी . 


व्हडे आलतडि लाय 


व्हडे आल्तडि लाय । म्हाका पल्तडिं पाय 
जय सुख थंडाय । पांडुरंगा 
कांय बांदचेले ना । काय घेवचेलें ना 
जग साय न साय । पांडुरंगा 
हांगा कांय खरें न्हय । मनाभोंवतणि वय 
सुखदुःख पिसाय । पांडुरंगा 
गुंडे पट्टना जावं । फुलां झट्टना जावं 
तुजि फळि सासाय । पांडुरंगा 


ओत मोव जाला । दळभार फुला 
सांवळ्यांत निळाय । पांडुरंगा 
तुजेवीण म्हाका । आतां कांयच नाका 
जा तूंच थाकाय । पांडुरंगा 
जड न्हय रे म्हजें । तुका जावंचे वजे 
शरिरय ल्हव ल्हाय । पांडुरंगा 


घुगरां 


कमळाचे कळे 
तशे तुजे दोळे 
पळेतना बाये 
सांबाळुन पळे 


काळी ? - कोणे तुका म्हळी ? 
तूं तर म्हजी चान्याची तळी ! 


जायांचो वळसर मोगऱ्यांची पटी 
नुलयत गेली काळखांत भेटी 
पोटांतले सगळे आयले ओंठांत 
माघांतले चान्ने चांदीच्या ताटांत 


पावसांतल्या ओतांत 
पानावेले थेबे 
तशी म्हजी दुखां 
सुखान झिगझिगतात 


पावसांत म्हाका घर जाय 
गिमांत दर्या कांठ जाय 
शियांत मात वांयगणांतली 
बांदावेली वाट जाय 


बेबे गायतात खाँत 
कोगळां गायतात पंचमांत 

तशै म्हजे मन गायता 
पावसांत आनी गिमांत 


प्राक्तन घालता उलो 
केन्ना लायता तिळो 
जाल्यार केन्ना मारता खिळो 


सुदर्शनाबगर गिता 
रणांत कोण आयकून घेता ? 


बायललायता रूज 
वावराडेशी हितगूज 


खाल्ले अन्न निवेद्य 
पियेल्लें उदक तीर्थ 
अशें मन जाले जाल्यार 
अयिल्लो दीस तीथ 


सगळी गिता वाचून 
इतलोच काडलो निष्कर्ष 
देवान करुंक सांगलां 
दायज्यांचो निर्वश 


शेतकार बळी आसलो जाल्यार 

तुमकां आमकां गोटो 
त्राण ताजे तुटले जाल्यार 

सगळो पावस खोटो 


* 


ल्हान जरी काजुलो 

उजवाडाची पिलो 
बिष्ण पसून काळोख 

खिण भर निळो 

परमार्थ एकट्याचो 
प्रपंच दोगांचो 
प्रवास तिगांचो 


2 


बापुय म्हण्टा , ‘ सगलि रात 
पोरान न्हिढंक दिले ना 
आवय म्हण्टा , ' सगलि रात 
बाय म्हजे न्हिदले ना 


2 


जिणेपलतडचे किरण 
ताकाच म्हण्टात मरण 

गुंडू सी . आमोणकार 


शेतकार आमी 


आमच्या गोंयचे शेतकार आमी 
उबें वोरोस वावुरताले 
धर्तरेचेर काम करून , सुखान जीवित घालयताले 
पावस गीम आमकां लागोना , 
भुकेन , तानेन आमी मोरोना 
धर्तरेचे कुशीत आमी , जीव सदां खेळयताले 


१ 


मीर्गाची वाट पळोवन दीस काडीले 
तेच आशेर आमकां देवान पावसान न्हाणैले 
पाल रे पावसा घाल रे पावसा , अमुताची धार 
ह्याच रोवाक वयर काडूंक पुष्टी हे हुंवार -२ 


चला वेगीन चला वेगीन रोप वेगीन वयर सल्ले 
पळौन आमचे जीव तांकां चड धादोशी रे जाले 
हीच नडणी काडूंक हांकां , शिल्ले कशे ग्रासूक तांकां 
वेगीन वेगीन उभिजां ही सोरोप जशे उबे जाले 

my 


लुवान लुवान काडून नडणी सू जाले जिवाक 
आसोसाच्या मोठ्या धारांनी तेजी हाडली तोखाक 
भाताची कणशी कशी रूप दाखयता 
हांसत्या मुखान व्हंकल कशी आमकां पळयता 


आजापाची देवाची करणी 
भातां जाली तांबशी सुवर्णी 
शेता मळार सगळे जावया स्वार 
हिळ्याक आमच्या भाल्यांची ही धार ५ 

कणशी माडवंया , मळणी चलवंया 
भाताच्यो राशी वेगळ्यो कार्ड्या 
कडणाच्या भारान , पोल गेलें वाऱ्यान 
भाताच्यो राशी पडल्यो खळ्यांत --६ 


कष्टाची मिरास चलुन आयली घराक 
देवान दिलेलो खातांव गिरास 

मनोहरराय सरदेसाय 


मदले आमी 


कालच्यो राती , फायचे दीस 
हांचे मदी मदले आमी 


न्हय भाटकार , न्हय मुंडकार 
न्य घरकार , न्हय शेतकार 
न्हय वासरेंत , न्हय रस्त्यार , 
न्हय शागीर्द , न्हय स्वामी 
असले आमी- मदले आमी . 


आमकां नांगर धरूंक येना 
आमकां माडार चढूंक येना 
आमकां चुडीत मोडूक येना 
आमकां जळव फोडूंक येना 
रोवंक येना , लुवंक येना 
तासूंक येना कोंड्या कामी 
असले मामी - मदले आमी 


सोंपले भात , सोंप्यार सूप 
मोडलें दार , खिळ्याक कुलूप 
काण गेले , उल्लां खीण 
बागायक फोलग , आमकां रीण 
माचूल गेलें , मोरार ना 
मानाय गेलो , शोफेर ना 
रुमाल गेलो , चे ना 
झल्लें जोते , बूट ना 
पिंजलें धोतर , सूट ना 
पगा - घुलो फुटून गेल्यो 


खेळूक येना ब्रीज - रमी 
असले आमी - मदले आमी 
मनश्यामुखार बागूक येना 
देवामुखार नाचूंक येना 
न्हय देवचार न्हय जल्मी 
असले आमी- मदले आमी 
हात मुखार करूंक येना 
पांय कशेच चाटूक येना 
खोंट कोणाक हाणूंक येना 
नावाडग्याच्या नश्टेपणाक 
करूंक येना नखलामी 
असले आमी - मदले आमी 
पासो मोखून शेणूक येना 
मोगा - उज्यांत जळूक येना 
रडूंक येना , रडोवंक येना 
हांसूंक येना , हांसोवंक येना 
मारूंक येना , मरूंक येना 
शेळहून रगत जालां 
जिरून गेल्या खुमखुमी 
असले आमी - मदले आमी 

ही लोकशाय 


पांडूलो पाडो 
गोंदूल्या गाड्याक 
काटूलो कोंडो 
आन्तूच्या आड्याक 
लाद्रूच्या शेतांत 
पेद्रूची गाय 
ही लोकशाय . 


चंद्यालो चेडो 
माले माड पाडटा 
रीतालो रेडो 
व्हाजालीं वोंय मोडटा 
तात्याच्या तपल्यांत 
दादाची दाय 
ही लोकशाय . 


सगलें जालें तुजेंच राज 
तुजो चांफो , तुजी काज 
चंवरां गळय , पानां झडय 
जाय तितली फुलां फाराय 
ही लोकशाय . 
वांकडो चल , कसोय पळ 
गाडी तुजी कशीय चलय 
झाडार उडय 
घरार चडय 
ना जाल्यार मदींच थाराय 
ही लोकशाय . 
आयले काळे , गेले धवे 
फाटले वचून आयलें नवें 


पेदूचो जालो पिटर 
लित्राचो जालो लिटर 
सेवेज वचून आयली बियर 
ग्रावाद वचून आयलो टाय 
ही लोकशाय . 


रेक्रेत वचून आतां 
आयले अप्लिकेशन 
कोर्रुप्सांव नाच जालें 
आयलें Corruption 
pela nacao ä aigaat 
AT ANG ' For the 

Nation : 
Adeus ' गेलो , 

सगले ताका 


करया " Bye Bye " 
ही लोकशाय . 


मोडक्या खांब्यार नवो पूल 
फुटक्या गुंड्यार नवी चूल 
पोरण्या पाटार नवो मानाय 
ही लोकशाय . 


शेत रोयता ? 


फॉर्म भर 


भात विकता ? 


फॉर्म भर 
भीक मागता ? 
फॉर्म भर 
खंयचो तूं ! खंय रावता ? 


खंय न्हिदता ? खंय जेवता ? 
कोण तुजो आजो 
कोण तुजो पणजो 
कितली ताजी पिराय ? 
ही लोकशाय . 

हे बरय , तें छाप 
हे टायप तें टायप 
टक टक , झर , झर , 
कागदांचे जाले दोंगर 
वझयांनी ओत्ता शाय 
ही लोकशाय . 
ओक ऑफिसर धा कारकून 
धा कारकून वीस चाकर 
वीस चाकरांक तीस शिपाय 
ही लोकशाय . 


सेलाद फोलीर पिकता भात 
तरीय लोक काडटात उपास 
हे अशें जावं , करों ? 
म्हाका बाबा कळना काय 
ही लोकशाय . 


साकर ना ? बरें जालें 
साकर खाल्यार गो . जाता 
तांदूळ ना ? बेस्स बरें 
भातें माल्ल्यार सुस्ती येता 
सगल्या परस जिवाक बरो 
किरायत्याचो कोडू कसाय 
ही लोकशाय . 


क - हाडची गाडवां 
मडगांवच्या रस्यार 
सरकारी खोजनो 
फुलूच्या खुस्तार 
खर्चाच्या खोत 


लोकांची ल्हाय 


ही लोकशाय . 


नळ आयले , उदक ना 
दिवे आयले , विजूच ना 


कांगजनीको 


दांत आयले , चणेच ना 
फुटलो लाटण 
पुरली बांय 
ही लोकशाय . 
सगलें गिन्यान दवर कुशीक 
हुनहुनीत गाळी शीक 
" you bastard , dirty dog 
मालक्रियाद , दितलों फोग ! " 
" साला , बदमाश कोण रे तो ? " 


तुजो पाय 


ही लोकशाय . 


हड्डे फुलय , भुजां हालय 
किदेंय उलय , मोट्यान उलय 
आंवूळ मुठी , मेजां धोडाय 
ही लोकशाय . 
बारा बोडांक , बारा मतां 
बारा हातार , बारा खतां 
दोन बोंडे , दोन आटकां 
दोन वांजां , बोन कुस्का 
बाकी सगले उदकाशिवाय 
ही लोकशाय . 


हांसपी ओंठ 
रिती बोडां 
बंद कोट 
उक्ती तोंडां 
आनी सदांच हात मुखार 

तुमची मतांआमकां जाय 
ही लोकशाय . 
जाका धरूंक येना सत्री 
तो जाता राखणमंत्री 
जाणे जल्मांत चिरली ना शिरी 
तो जाता शिक्षणमंत्री 

जो चलयता कायद्याचे खात 
तो फटकियांचो पाय 
ही लोकशाय . 


वोगी बसून मेळना काय 
वच रस्त्यार किंळची मार 
धा जाणांक धरून हाड 
सात - आठ गाडयो मोड 
दुकानांच्यो केवच्यो फोड 
चारूय घरांक उजो लाय 
ही लोकशाय . 


लोकूच जंय पातशाय 
ती लोकशाय . 
सगल्यांनी काडचे दूद 
सगल्यांनी हाडचो उजो 
सगल्यांनी मारची फूंक 
थोड्यांनीच खावची साय 
ही लोकशाय . 
अर्दो वांटो सरकाराक 
तिसरो वांटो मामलेदाराक 
सवो वांटो भाटकाराक 
कांडून , कांडून उल्लो कुंडो 
तोच आतां तोंडाक लाय 
ही लोकशाय . 


कैद गेली आयली फांशी 
आतां तरी जालो खोशी ? 
आतां गळ्याक फांस लाय 
फुक्या सवाय 
ही लोकशाय . 


बांदोडेचो दोवलो 
शिरोडेची कायल 
कोणाक जाय धुमको , चिमटो ? 


हाय ! 


ही लोकशाय , 

अठरा जून 


उदक लेगीत जाल्ले रगत 
आनी रगत जाल्लं हून 
भावा ! तुका याद आसा 
अठरा जून ? 
बंदखणीचे दुखी चिरे 
नवे आशेन धडधडले 
फिरंग्याले मस्ते बंदेर 
थरथरत समजले 
वावझडीत वेतले म्हणून 
पिंजून , पिंजून ... 
भावा , तुका याद आसा 
अठरा जून ? 


मंगळाराचो आसलो दीस 
पावस नेटान झडटालो 
आंब्या - मुळांत गावड्या पोर 


कुडकुडत रडटालो 


लोखणाचो आयलो पुरुस 
कोणाक खबर खय साकून 
ताज्या शिवा - उल्यान गेली 
आमची भुजां शिंवशिंवून 
थोरां - पोरां आयलीं धांवत 
कोणाक खबर खंय साकून 
जुलमाच्या तुबकांतल्यान 
उज्या - गुळे गेले सुटून 
रगताची ऊब मेळून 
भंय आमची जाली हून 
भावा , तुका याद आसा 
अठरा जून ? 

सोडणुकीचो आयलो दीस 
उठून उबो रावलो मनीस 
सगले पास पडले तुटून 
भावा , तुका याद आसा 
अठरा जून ? 


कितलें अशे आयले गेले 
अठरा जून ! 


आंब्या - मुळांत कुडकुडटा 
गावड्याचो पोर अजून 
भांगराचें गोंय आमचे 
कितलें आसा पयस अजून ! 
मळबाचो माटव मोडून 
कुपां फोडून , गडगडून 
जोगलाच्या झगझगांत 
घिस्स करून झगझगून 
दडकेवरी लोटून , फुटून 
येवंदी परतो अठरा जून ! 


त्या दिसा उगडासान 
हड्डे म्हजे पेट्टा अजून 
भावा , तुका याद आसा 
अठरा जून ? 


मेस्त आनी बरोवपी 


कालूच म्हाका येतना घरा 
दिसलो वाटेंत मेस्तुलो 
सांवरे - रुखार बसलेलो 
आपले तोंचीन खुट् खुट् 
खांद्याक बुराक काडटालो 
हांवें म्हळे : मेस्तमामा , 
बेश्टो कित्याक कश्ट घेता ? 
तुजे तोचीन दिसता तुका 


सांवरे - रुखाक कापतलो ? 
तोंच तुजी धाकटुली 
सांवर आसा व्हड कितली 
कितलो वावर करतलो ? 
वोगीच पुता खर्शतलो . 
मेस्तमामान तकली हालोवन 
म्हाका म्हळे , ' सारके पळे 
हांव गा रुखाक कापीन कसो ? 
शक्त म्हजी कितली ल्हान 
हाँव गा असो रुखा खांद्यार 
म्हजे तोंचीक काडटां धार 
तोच मेस्त धाकटुलो 
म्हज्या घरार येवन बसलो 
सदां भाशेन हांव असोच 
किदेय तरी बरयतालों 
मेस्तमामान म्हळे म्हाका । 

बेश्टो कित्याक कश्ट घेता ? 
बरोवन बरोवन दिसता तुका 
सगली पानां भरतलो ? 
सगल्या लोकांक गिन्यान सांगून 
तांकां शाणे करतलो ? 
लिखणी तुजी कितली ल्हान 
वावर आसा चड व्हडलो 
वोगीच पुता खर्शतलो ! ' 
हांसहांसत हांवें म्ह : 
मेस्तमामा , सारके पळे 
पिशेपणा - रुखाक असो 
अकटो मनीस कापीत कसो ? 
शक्त म्हनी कितली ल्हान 
लिखणी म्हजी धाकटुली 
हांव असोच पाना - पानार 
म्हज्या मनाक काडटां धार . ' 

सुये - बाये 


धर्तरेच्या कुसव्यांतले 
लोखणाचे कूळ तुजें 
कापशिणीच्या पुता लागी 
सूत तुजे जमलें करों ? 
शिडशिडीत दोरा - पोराक 
नाख तुजें मानले कशे ? 
कशेय जावं , किदेय जावं 
घरची म्हज्या सून तूं 
गुण तुजे गांवचे कशे ? 
शिव , शिंव , शिंव सुये 
शिंव , शिंव , शिंव 
शिंया पसून , वोता पसून 
सांबाळ आमचो जीव . 


लिकलिकीत , लिकलिकीत 
अजवाडाची नार कशी 
लुगटाच्या झुजा मळार 
तरसादेची धार कशी 
जाची जावं राणी 
कुणब्याची जावं पत्नी 
सगल्यांची अिश्टिण तूं 
घरा - घरांत जायशी अशी 
उगडो घालून आपलो जीव 
हेरां खातीर न्हेसणां शिव 
शिंव , शिंव , शिंव सुये 
शिव , शिंव , शिव . 
शिंया पसून , वोता पसून 
सांबाळ आमचो जीव . 

पाळण्यातल्यांक तोपरी कर 
चलतल्यांक आंगलीं कर 
चलयांच्या मस्तेपणाक 
चोळयांची चिल्ली कर 
तुळतुळीत तकल्यां खातीर 
धव्यो , काळ्यो तोपयो कर 
घरा नव्यो वस्ती हाडूंक 
घटश्यो बो पोतयो कर 
गरिबांच्या झुक या आंगाक 
पोटलावपी गोजडी कर 
शिंव , शिव , शिव सुये 
शिंव , शिव , शिव 
शियां पसून , वोता पसून 
सांबाळ आमचो जीव . 


नाच गे 


वांटकुळ्याच आटयेतल्या 
लुगटाचे माचयेचेर 

बाय , नाच गे बाय 
पांया खाला येवंदी रुपाक 
अग्रुपाची आकृताय 
जादवाचे काडये गे 
घरां , गोठे , देवळां कर 
फुलां , पानां , फळां कर 
रस्माच्या ताळ्यांचेर 
विलुदांची सवणीं कर 
सुपुल्ल्याश्या म्हज्या घरांत 
सैमाची सृश्ट कर 
तांबड्या , निळ्या पांचव्या चार 
तरेक तरा कपयांचो 
कर अकचार 
शिव , शिव , शिव सुये 
शिव , शिव , शिव 
शियांपसून , वोता पसून 
सांबाळ आमचो जीव , 

जायते हांगा पिंजपी आसात 
जायते हांगा चिरपी आसात 
जें चिरता , जे पिंजता 
तूंच ताका जोडपी आसा 
कातरेच्या कर्तुपाक 
तूंच खरी मेटपी आसा 
नस्त्यो आमी मस्त्यो करून 
खुशालकाये तित्यो केल्यो 
अष्टि - देगे पुडवीं कापून 
वेंता - येयो काश्ट्यो केल्यो 
आयज बुतांव गेल्यात फुटून 
पोरणी शिवण आयल्या सुटून 
विस्कटून पडल्या पोड 
अपुर्बाये सुये - बाये 
घेवन माये - दोर 
नवे , धवे , धागे मारून 
आमकां जोड , आमकां जोड . 


जिणेन म्हाका सगळे दिले 


हांवें किदच मागल्या बगर 
जिणेन म्हाका सगळे दिले . 

खोप दिली रांदन दिली 
रांदनीचेर तपले दिले 
भांगरा वरी पितळे भितर 
मोतयां वरी शीत दिले . 


आंब्या - रुखा सांवळि दिली 
चुडटांचे वारे दिले 
मळबा वरी निळ्या तळ्यांत 
साळकांचे रूप दिले 

मोगाळ , पिकाळ माती दिली 
गांवा येदें भाट दिले 


घरा भितर , पोरसा भितर 
पोरां फळां पीक दिले 


वाव दिलो , वादळ दिले 
लख्ख विजे - हांशे दिले 
दोंगरां येद्या ल्हारां मदी 
दिव्या - घरा मन दिले 


गुलाब दिले , कांटे दिले 


कांटे सोंसपी काळीज दिले 
उमाशेच्या दोळ्यांत म्हज्या 

पुनवेचें सपन दिले 
हांब किदेच मागल्या बगर 
जिणेन म्हाका सगळे दिले 
कोलवाचे खोपीत म्हजे . 
विस्वाचे धन दिले 


माडी म्हजी भयण 


माडी म्हजी भयण 
माड म्हजो भाव 
भावभयणी गोंयांत म्हज्या 
हांगा जेकटो हांव . 

पयस गांव पयस मोग 
दुकां मेजीत काडटां दीस 
वोवळां बगर , मोगऱ्यां बगर 
जिणत म्हजे भल्ले वीख . 


केळ म्हजी भयण 
आंबो म्हजो भाव 
भावभयणी गोंयांत म्हज्या 
हांगा अकटो हांव . 

चींच ना पिंपळ ना 
वडा मोगाळ सांवळि ना 

कुळागरा - माये बगर 
तान म्हजी पालवना . 


तांबडे मातये बगर म्हजे 
रगत लेगीत जाले काळें 
पांचव्यांचार मळां बगर 
काळजांत म्हज्या तापले सडे 

माडी म्हजी भयण 
माड म्हजो भाव 
भावभयणी गोंयांत म्हज्या 
हांगा अकटो हांव . 


जायो - जुयो 


एक एक माड मेळून 
भाट जाता 


एक एक पावल जुळून 
वाट जाता . 


नूं आसतना - जिवीत 
तूं नासतना - कवीत 
आज म्हजे सगले जिवीत 
कवीत जालां . 


सान वेंगेंत 
आंवळू कशी 


संवसाराची सुंदराय ? 
मळबायेदे हात आय 
नेण्टे मतीन 
समजू कशी 
विस्वाची अग्रुपाय 

? 
सूर्याभाशेन नदर जाय . 


जंय पावल ना 
थंय वाट कित्याक ? 
जंय वावर ना 
थंय हात कित्याक ? 
जंय अन्न ना 
थंय ताट कित्याक ? 
जय मोग ना 
थंय रात कित्याक ? 


पाख्या , पाख्या वात ही 
करतली तुजो घात 

उजवाडान भरतली 


म्हजी रात 


दुकां गळोवन 


तळे जाता 


तातूंत मळब 


रूप चोयता . 


सोय बरी वांटचे आदी 
रोस पिळून काडचो न्हय 
भितर उतर शिजचे आदीं 
गीत पानार वाडचें न्य 


जिविता पासत 


दुडू जोडले 


दुडवापासत 
जिवीत मोडले 


सपनांत तिजो घेवन उमो 
खुशालकायेंत बुडलों हांव 
एकच मात खंत मनाक 


विचाले ना 
तिजें नांव 

फुलान कितेंय मागचें जाल्यार 
परमळून मागचें 
फळान कितेय दिव - जाल्यार 
हड्डे पिळून दिवचें 
मनान कितेंय सांगचें जाल्यार 
मोगान जळून सांगचें 


अशेंच करीत आयले : 
फातरांच्या देवांक 
रगतान न्हाणयले 
रगताच्या मनशांक 
फातगन धाडायले 


कवीत म्हळ्यार दिश्ट एक 
दिश्टींतल्यान सृश्ट जाता 
कीत म्हळ्यार सपन एक 
सपनांतल्यान सर्ग येता 

* 
भयान सांगलें : धांव 
आशेन सांगले : राब 


* 


सवणे म्हजे 
भांगरा - तोंचीन 
आयलां घेवन 
उतरांच्यो काडयो 


तुमच्या मनांत 


घोंटेर करूंक 


* 
सुक्या सड्यार 
उदक मेळ्ळे 
मर्णा घडेर 
जिवीत कळ्ळे 


मापन 


रघुनाथ विष्णू पंडित 


आयज तूं येतलो देखून 


आयज तूं 


येतलो देखून 


बांयचेर कावळो 


रडून गेला 


आंगणांतुल्या 
पार्दिकान 
फुलां शिंवरून 
शिताडो केला . 


आयज तूं 
येतलो देखून ... 
पोरसां चांफ्यार 
फुलांच फुलां 
मागदेरिंच्या 
केळीमाथ्याले 
घडालें पिकून 
भांगर जालां . 


आयज तूं 
येतलो देखून ... 
माजर बसला 
हुमरो राखीत 
गोठ्यां म्हसरां 
हांबे हांबे 
भुरकटून 
नाचता लापीट . 

आयज तूं 
येतलो देसून .... 
शिरच्या पानां 
रंगला इडो 
जीव माजेलो 
सैर भैर ... 
पाळण्यां सारको 


रडटा चेडो . 


आयज तूं 
येतलो देखून ... 
खोप्यां आबोलीं 
मुरगट्टात 
नेया खणाची 
चोळी माजेली 
आंगाक सामकी 
तटतट्टा ! 


आयज तूं ... 
येतलो देखून ! 
आयज तूं 
येतलो देखून ! ! 


दर ना देखून उल्लां 


हांव भाटकार ! 
म्हजे रेंद 
म्हाका पावना . 
कांयूच केल्यार 
अक पैसो 


हाताक म्हणून 


गावना . 


जानेराच्या पाड्याचे 
नाल्ल विकले ... 
भाटाक 


वावर केलो . 


आबिलांत 
मीठ विकलें ... 
देमांदाची 
कुश्तां भल्ली ... 
सेतेंब्रांत 
भात विकले ... 
प्रेदियाल भल्लें . 


देझेंब्रांत 
शेळो , सोण्णां 
सुपारी , सोला 
आशिल्लें , नाशिल्ले 
सगले विकलें ... 
सोती काडल्यो . 


नातालांच्यो , 
नव्या वर्साच्यो . 
लाखाचो ग्रॅम 
कोणाक फुटलो 
कोण जाणा ... 


म्हज्या सोर्तीचे 


बाराय रुपया 


जाले ना . 


आता , 


म्हजे म्हाकाच 
हांव 
विकपाचो आसां . 


दर ना 


देखून उल्लां ! 

उरतले ते रूप धरतले 


चंवर झडटा ? ... 
भियेवं नाका ! 
इल्लें झडटले ... 
इल्लें उरतले ... 
उरतलें तें 
रूप धरतले 
रंग घेतले 
आनी पिकतलें ! 


सायबिणी 


सगली रात तुजे कुटी 
दिवली झेमेता , बाये , 
दिवली झेमेता . 
वंटीवेलयान 
हिणयां तिणयां 
सावळी दोलोता ; 
तुजी , सावळी नाचोता . 


हांव हिणयां , 
घुसमटत , 
काळखां फुगार 
तुजे पासत ... 
तूंय म्हजे सायबिणी , 
कित्या जागोता ... 
बाये , कित्या नागबला ? 

कोणाक कांय नाका 


तूं कुंडो दिता 
तूं म्हाका जाय . 
हांव उंडो दितां 
हांव तुका जाय . 
तूं कणी दिता 
तूं म्हाका जाय . 
हांव लोणी दितां 
हांव तुका जाय . 


ना जाल्यार ... 


बांयक राट नाका 
राटाक राजू नाका 
राजवाक कळशी नाका 
कळशेक उदक नाका . 


उदकाकतळ नाका 


तळाकठाय नाका . 
कोणाक कोण नाका 
कोणाक कांय नाका . 


दर्या सुंदरी 


नदरेतुल्या पागेरानु 
पागितां मासोळी ... 
सायबा भुलोयन मासोळी 
पोवळयांच्या कंवळया वाठार 
नाचोयत पिसोळी 
सायबा हांसोयत पिसोळी 
होड्यावेल्या घोटेरां धोलोयत 


AM 

पारव्यां जोडी 
मोगा पारव्यां जोडी ... 
ल्हारा ल्हारा फुसलायतां 
भामुरेचेरी ... 
सायबा , दोर्या देगेरी 
देखिली अकु , सोपनांतुली 
सोपोन - सुंदोरी 
सायबा , चोंद्रिमापोरी ... 
भांग पाणयां व्होडें मुगेले 
सोडोयन नांगोरी 
सायबा , आसलोलें तोडी 
चोलये चोयतां नांगोर तोडुन 
हुबले वोसाडी ... 
सायबा , भायलें वोसाडी ! 
बादळाविणे वान्यायविणे 
पावले पोलतोडी ... 
सामकें , धारेय पोलतोडी !! 


हांव तुळशीचे पान गे ... 


हांव तुळशीचे 


पान गे 


हांव तुळशीचे 


पान 


मोग म्हजो 
देवा येदो 
जीव जरी 


सान गे 


हांव तुळशीचं 


पान ... 


केंसर कृष्णा 


पांयार पडचे 


३ 


म 


हांवें फाटी 


हात जोडचे 


रात 


दीस 


ध्यास घेवन 


परमळ्ळो 


प्राण गे 


हांव तुळशीचे 


पान 


हांव तुळशीचे 


पान गे ... 


हांव तुळशीचे 
पान . 


हांव राजा ... 


हांव पिट्टोळ 
उडणां मारपी 
निस्त्याचो राजा 
त्या XXX भाटकाराच्या तळ्यांत 
म्हजे राज्य चलता 
देवां मदीं इंद्र 
नक्षत्रां मदीं चंद्र 
भुतां मदीं देंवचार 
भाटकारा मदी xx 
तसो निस्त्या मदीं हांव 
पिट्टोळ 
निस्त्याचो राजा 
त्या XX भाटकाराच्या तळ्यांत 
म्हनें 
राज्य आसा . 
केंदळा मदी 
करंगूट , पाने 
कुडयां मदी 

थोटेच शाणे 
गावड्यां मदीं ... 
मनीस घाणे 
भाटकार शाणे ... 
शाणे ... 
आनी बुदवंत 
बुदवंत 


आनी व्हड 


आनी चड पदवेचे . 


तसो हांव 


पिट्टोळ 
त्या 
X भाटकाराच्या 
तळयांत 
म्हजे राज्य 
चलता . 
बेबक्यां मदी 


हेवाळे व्हड 


हवाळयां मदी 
दिवड , जड ; 
खा मदी 
खर्चाणी गोड 
तसो 
सुंगटां मदी 
सांगटां मदीं हांव 
रुचूय ना जाल्यार 
खावपाक 
बरों वातड 
निस्त्याचो राजा 


त्या 


xx भाटकाराच्या भारांत 


तळं आसा . 


तळयांत उदेक अडेचे 
बांदांचे 
आढांगायेन भाडायिल् . 
तळ्याक 
निजाचो झरो ना 
दर्याक वेंगावंक 
मानस ना 
लहानसो 
पोडसो ना 
आगराचो 
उमाळो ना . 
दर्याक 
भरती येता 
मुकती येता 
तशी 
खळयेकृय 
ती येता 
आनी वेता 
भायले भायर 
पयस पयस 
पुण 
तळयाक 
कांय लागना . 
आगरांत 
घोळश्यो येतात 
शंवटे येतात 
आनी 
वेतात 


सुवादाचे गोड गोड 
तळयाक 
भायले खळयेची 


जोड ना 


त्या खातीर 

शेवट्यांक 


तळयाची 


ओड ना . 


तो तळ्यांत 
येना 


आयल्यार 


थारना 


थाल्लयार उरना . 


उदक सावें 


मिस्तुराद 
पचपचीत . 
खार म्हळचार 
खारसाण ना 
गोड म्हळयार 
गोडसाण ना .. 
मनशाच्यान 
पियेवं नज 
शेवट्याच्यान 
जियेवं नज 
शेवटो 
तळयांत रिगना , 
तोवर 
हांव राजा 
पिट्टोळ 
तळ्यांतल्या 
बुराट्यां मदीं 
खा मदों 


उडणां मारतां 
' त्या 
wX भाटकाराच्या तळ्यांत 
म्हजें राज्य 
घोड़ता . 
XOOK भाटकारा 

भाट व्हड 
माडाक 
सूर चड ! 
रेंद 
तीन माडांचें 
कुंबळे 
धा पडींचे 
येरांस 
मातशे नडीचे 
देखून 
भाट 
फोराक म्हारग . 
तरीकूय 
भाटकाराची 
पदवी व्हड . 
म्हणून 
भाटाच्या नाड्यार 
XX भाटकार 
भाटांत 
उडणां मारता 
मुणकाऱ्यांची 


सोण्णां काटा 


पिडापीड करता 
तांकां भोवच 
धारेर धरता 
दीस रात 
किरमिता किरमिता . 
आसडून पिसडून 
फांपडून फांपडून 
खाता खाता . 
आनी हांव ? 
तळयांतल्या 
निस्त्याचो राजा 
थंय ... तळयांत 
घुमशेण घालतां . 
सांगटांचे 
कांटे मोउटां omsirmoCK 

सुंगटांच्या नाखांत 
दोरां सोडटां 
खर्वाक 
मिसडायतां 
खर्चाण्यांक 
कुसां तोपतां 
खरशेयतां . 

नि 
XX भाटकार 
जसो 
गावड्यांचो राजा 
गोव्हेर्नादोर 
आनी प्रिजेंत ! 
तसो हांव 
पिट्टोळ 
निस्त्याचो राजा ... 
त्या 
X भाटकाराच्या तळयांत 
बांदाचे आडांगायेन 
आडायिल्ल ... 
खाऱ्या उदकाचे 
म्हजे राज्य ... 
वायंगणे शेत 
रोपच्या तेंपार 
काय दीस 
चलता ... 
घोलता ... 
आनी निमाणे 
व्हांवता ! 
हांव पिट्टोळ 
निस्त्याचो राजा 
त्या 
X भाटकाराच्या 
तळयांत 


pya 


राज्य चलता . 


भाटकाराचो सत्यनारायण 


देम , 


माळी झाड , माळे झाड 
सालां झाड 
कुडी झाट 
घेरांव काड 


कैर काड 


सगळ्या जमनींक 


शेण काड 


बणटींक 
चुनो काड . 


फाल्यां 
पुनवे - दिसा 
सत्यनारायणाची 
पुजा आसा मरे ? 


देमू , 
दिवे पूस 
पायणेलां पूस 


जनेलांचे 


वीद्र पूस 


दिव्यांच्यो 


चिमण्यो पूस 


लामणदिवे 


दिवल्यो पूस . 
तेल घाल 
बाती घाल 


वल्तेरां पूस 


कदेलां पूस 
लोनां घाल 

जमखणां पाक 
कदेलां मांड . 


देमू , 
माडाचे 
नाल्ल झडय 
ते सोल . 


देमू , पेज जेवंचे पयलीं 
तुळशी काड 
दुर्वा हाड 
फुलां हाड 
साळकां हाड . 

पेज जेवतकूच 
माळो कर 
झेले गूंथ 
तुरे कर . 


वेमू , 
दोनपारा 


भात उकड 


लाठीर , फोव कांड . 


देम , 


कोप - बशो धू 


कोपां धू . 


देम , 


जळव फोड 


शेवकाराक आपय . 
तिखशे फोव 
बुंदी लाडू 
बेसन लाडू 
पिठ्या लाडू 


चकन्यो , शंकरपाळयो 


मयडेंच्या केळ्यांचो 
हालवो 


करून घे . 


पणजेचे बामण 
मुरगांवचे सोयरे 
मसणांतले धायरे 
पुजेक येतले . 


देमू , भटाक सांग 
ताका विचार 
पुजेचे साअित्य 
सगले 


तयार ववर . 


देमू , 


रानपी सांग 
शेवर लोकांच्या 


जेवणाचे सामान 


तयार दवर . 


देमू , गाडो बांद 


पणजे वच ... 
है हाड 
ते हाड 


कापूर उजवाती 


गोड दाळ ... 


आरतीक 
लवंगी माराण 
मखगक 
लाखेरी फोली 
घुरुताक 
भायले पीठ 
वीद्र पुसपाचो 
धवो पिठो ... 


४६ 


कोकणी काव्यसंग्रह 


पेत्रोलाचे डबे 
तेलांचे डबे 
तुपाचे हवे 


पायसाक 


वेलदोडे ... 


खिसमीस 
मुगां - दाळ 


चण्या --दाळ ... 


शिऱ्याक 
सवाय मण लुरांव 
सवाय मण साकर 
सवाय मण तूप 
दोणे ... 


मयडी केळी 
लारांजां 
तोरिंजां 


पेरां हाड 


तुम , 


शेटीक आपय 
मखराक 
कमळां कातरून घे . 


देम , 


फुलकारांक 
जायो , हार , तुरे सांग 
दुदकारांक 
चाळीस शेर 


दूद सांग 


च्याचो पालो हाड . 
देमू , 
म्हारांक 
फुलांचे पांटुले सांग . 

देमू , 
दोगरकाराक 
माटवेचे सामान 
सांग . 


फुलां , पत्री सांग 
भाज्जेक आळू 
आंब्याचे ताळे 

सूर्ण , कारांदे सांग , दुदी सांग . 
देमू , 
जिनकाराक 
फळावळ , शियो सांग 
जाम , फोफळांचो कात्रो 
केळिचे नेमे सांग 
लोणच्याक बिमलां , 
उडद मेथयेक 
करमलां सांग 
बांदकाराक 


आडसरां , नाल , 


दुर्वा सांग 
हुंदराचे कान सांग . 


देमू , 
पणजे बच 
पिटेबाबाक 
विटेबाबाक 
सांतूबाबाक 
फटूबाबाक 
राताबोलीक 
घोड्याक , पलंगाक 
पेटेबाबाक , घिटेबाबाक 
खोटेबाबाक , धोंड , 
घांटकार , वर्दो , 
कोलवाळकाराक 

म्हारवाक आनी 
देंवचाराक 
सगल्यांक 
पुजेक आपोवणे सांग . 


दे , 


रायबंदरा वच , हे सांग . 
मोवळ्यां वच , ते सांग . 
कुडका वच , हे कर 
ताळगांवां वच , 
माशेलांत वच 
भटाक आपय 
खांडोळ्यां वच 
पुजाऱ्याक आपय 
भाणस्तारी वच 
शुक्राराचो बाजार हाड 
मुरगांवां वच 
हाका आपय 
म्हापशां वच 


हरदास सांग . 


देमू , 
हाका जेवणाक आपय 
ताका पुराणाक आपय 
ताका कथेक आपय . 


देमू , 
मानशेकाराक 
सुंगटां सांग 
दोगरकागक भेडे सांग 
पुजे दुसऱ्या दिसा 
सकाळी पेजे बराबर 
भाज्जेक . 


देमू , दिवे पेटय 
देमू , दोणे भर 


दोण्यांची ताटां भर 
देमू , नाल्ल फोड 
पंचखादय कर . 


देमू , 


रानप्या कडल्यान 
मुगां - गांठी 
उडद - मेथी 
वडे , रायतीं 
शाको करून घे . 


देम , 


आरतींक 
शेटींक आपय 


देमू , 
जेवणाक 
शिरत्यो मांड . 
देमू , 
गांवच्या लोकांक 
दोणे बांट . 


देम . 


पानां व्हरूंक 
मढवळांक आपय 
म्हाल्यांक आपय 
नायकांक आपय 
आनी म्हारांक आपय 


देम , 


विटेवाब 
पेटेबाब 
भोटेबाब 
वेठेबाब 
पणजे वच्चे आमात ... 
अकल्या अकल्याक 
कालापुरा वचून 

घोड्यांच्यो गाडयो आपय . 
देमू , 
हांगा धांव मार 
थंय धांव मार 


पळत राव . 


देमू , 
सगलो लोक गलो ? 
सोयरे गेले 
धायरे गेले 
दायजी गेले 


दुस्मान गेले ? 


आतां 


मखर काड 


माळयार उडय 
कदेलां , हारशे 
दिवे , तांपां 
चिमण्यो 
जमखणां , लोडां 
उशी , शेवयो 


चादरी रुजू कर . 


मुकटे , पाट , तोप , तपली 
पंचपत्रां , तांबये 
पडगे , पळयो 
आरती , झांजी 
तबकडयो 
कोप - चश्यो 
चमचे 


सगले सामान 


रुजू कर 
आनी आसले तशें 
सगले 
जर वे थंय 
सांबाळून 


त्या त्या जाग्यार 


माळ्यार 
कुडींनी 
दिस्ताक दिस्त 
आशिल्लें तरों 


दवर 


देमू , 
भटांक 
दक्षणा व्हरुंक आपय 
हरदासाक 
विडो व्हटॅक आपय . 


देमू , 
संगल्या भटांच्यो 
गणेस - पुजांच्यो 
भाज्जेच्यो 
सगल्यो 
बारीक मोटयो पोटल्यो 
तांणी अकठांय 
केल्यात त्यो 
शापार 
कारी मोटारी कडेन 
व्हरून पावय . 
पायल्यो मरे ? 
देमू , पुजा तुका 
मानवली मरे ? 
व्हय भाटकोरा ! " 


" 


आरे , 


पुण पापया 
ह्या 
सगल्या बोवाळांत 
हांव 
प्रसादाचो दोणो 
दिवंक 

तुकाच मरे 


विसल्लो ... 


यो यो 
असो यो 


पापया 
हांव विसल्लों 
जाल्यार 


तुंवें पुण 


याद करची न्हय ? 

भाटकोरा , 
अिच्चेय बोओळांत 
माजेलें खंयचे ! " 


शे शे ... 
तुगेलें खयचे ? 
पापया ! 
तूं म्हणून पुजा 
तूं नासल्यार 
पुजा जावपाची ? 
घे घे ... हे घे 
तुका दोन दोणे व्हर 
तुजो मान पयलीं मरे ! 
एक तुका 
आनी दुसरो 
तुजे घरकान्नीक 
आनी मामीर 
तिखशे फोव व्हरपाक 
चेड्याक धाड 
विसरूं नाका आं 
" बोरें भाटकोरा 


कवित्रा 


सपन 


कोणाले काय 
ते सपन 
मळबां चवरलां ? 
रंगरंगी इंद्राधनु 
रंगा शिंवरला 


बावली 


दोळ्यांतली बावली म्हज्या ... 
तुजे आशेर रावली ! 


तूं मात , 


वा - यार हुबून , 
बँचखंय पावली !! 


जिणे - व्हडे 


अफाट वर 


जिणे - व्हडे 
तरतां तरना 
सुखा भोवतणचे दुखाकडे 
सरतां सरना ! 


* 


सुख - दुख 


सुख , 
सांवरी कापसावरी 
देखतां देखता 

हुबून गेले ... 
दुख 
काजी दीख करों 


गोम जावन 


फाटी दसलें ! 


मोगा -- कळे 


जीणे वेलीर मोगाकळे 
हांसत हांसत खुंटले 
हार गुंथले , 
तांचे आज 
धागेच सगले तुटले ! 


म्होंवा - मूस 


म्होंवा मूसा ... 
विखां कुसां ! 


मिणो वारो 


धर्तरेच्या 


मोगा लागून 


पावस धांवलों 
आधारा ... 
वारो मिणो 
जोगलां वेंगे 
सोंर्शता 


मळचा घोटेरां ! 


* 


दिवो पण्टी 


देवाले 
उज्वाडा दिवे 


युगान युगां 
पेटत आसात 
म्हजे जीणे 
पंटीभर तेल 
खिणा खिणा 
आटत आसा 


हुंवार 


आमच्या मोगा 
हुंवार येता ? 
येवंदी 
उपाट येवंदी ... 


बुडपाचे तर 


दोगांय बुडया 


हुंवार 
धादोस जावंदी ! 


तणावरी सुकचे पयलीं 
फुलापरी फूल तरी ... 
जीणे मोयपासा 
हुपचे पयलीं 
मोगा मातशे 


भूल तरी ! 


* 


गीत 


पानांतल्यान कुच्च करून 
फुल वेलीर फुलता 
तेच भशेन 
मना ताळयेर 
गीत म्हजे धोलता ! 

लक्ष्मणराव सरदेसाय 
पर्वत म्हाका जावं , आसा 


ते पडटात तेन्ना हांव वाडटां , 
दिवन म्हजे बळ तांकां 
एक दीस उबे करचे आसात 
प्राणाची फूंक घालून 
आण तांकां हाड , आसा . 
पडटात ते पडूं दी खुशाल . 
पर्वतावरी हांव थीर उल्लों 
जाल्यार , 
सगळे उबे रावतले गा . 
मोड येता 
झाडां - पेडां हुमटून पडटात . 
कुसून तांचे सारें जाता 
तातूंतल्यान कोंब फुट्टात 
नवे रूख झेलयत आंगार 
पर्वत मात थीर आसता 
पर्वत म्हाका जावचे आसा 


उसत ...... उसत 


उसत ...... उसत 


बोंद्रां उसत 
आंगट्यो उसत 
सांगशो उसत 


उसत पेटूर 
उसत पेटारो 
रात दीस उसत उसत . 


मान कणली 


कमर धल्ली 
तरीय सारकी उसत उसत 
पापये ! जाली म्हातारी 
तरीय कितले उस्तितली ? 
जल्मभर गावलें ना ते 
मेळपाची आस्त कसली ? 


व्हडले बरे भाट आसा 
भुरगि आसात , नातरां आसात 
धुवो आसात , सुनो आसात 
सोदता अजून कितें पिशे , 
बोंद्रां चिंद्रांत नशीब तुजे ? 
पूत तुजे पांच पांडव 
कर्तुपाचे व्हडले दोंगर 
तांचें नांव , नांव तुजें 
फांकता भायर जसो परमळ . 
घोव तुजो गुणां - शिसो 
लोक जाता सामको पिसो 
तोखणाय ताजी करची सोडून 
सोदता कितें ... सोदता किते ? 


आमी सत्तेचे मानकरी 


आमी सत्तेचे मानकरी 
आमी अहंकाराचे पुजारी 
आमी सुवार्थाचे उपासक 
आमी दांभिकांचे कैवारी 
आमी लाचाऱ्यांचे राखणदार 
आमी दुश्टांचे वाली 
आमी नश्टयांचे मोगी 
आमी गुणेस्तांचे दुस्मान 
कला आमची बटीक 
ज्ञानी आमचे बंदे 

स्वाभिमानाक आमी 
चाबकान फोडून काडटले 
जाय आमकां स्वातंत्र्य 
सत्तेर येवपापुरते . 
आमची मतां अमान्य तांकां 
आमी भायर धांवडायतले 
वडवचार स्वातंत्र्याचो 
सभामदीं करतले 
ताठ मान , ताठ कणो 
असले मनीस खपचेनात . 
बंदेपण करतल्यांक 
आमी पैस करचेनात 
आमचे लागी येतल्यांच्या 
गळ्यांत एक एक धोलकें 
आमचे व्हडपण गायत तांणी 
जळीमळी हेड , 
आमची भास आमकां नाका 
आमची भूय आमकां नाका 
दुसऱ्याची भास घेवन 
व्हडले आमी जातले . 
पूर्वज आमचे व्हडले व्हडले 
कुशीक आमी उडतले 
जातपात ' बळगे ' आमचे 
तांचेर आमी जियेतले 
आमच्या व्हडल्यांक कुस्कुटावन 
बळीश्ट आमी नातले 
आमचे आड येतले तांकां 
सदां आमी धोंसतले 
सत्यान वागतल्यांक 
चिड्डूमा ड्डून मारतले . 
फिरग्यांचे बंदेपण 
केले आमी जाल्यारूय 
हडै फुडें काडून आमी 

जयहिंद ' म्हणटले 
भामचे उतर न्यायनीत 


हेर सगळे अनीतीचे 
उद्घाटनां - समारंभ 
आमचे लोक करतले 
स्वतंत्रताय हाडली तांकां 
परोपरीन छळटले . 
लोक आमचे बंदे 
आनी देव आमचे पांगी 
बंदे आमचे हजरांनी 
आमची पुजा करतले 
आमी मेले जाल्यार 
पुतळे आमचे उबारतले 
आमचें नांव अशेभशेन 
अजरंवर उरतले 


व्यथा म्हजी 


व्यथा म्हनी जगाभायली 
व्यथा न्हय शरिराची 
व्यथा न्हय इंद्रियांची 
व्यथा म्हज्या पिंडाची . 
व्यथा दिसना 
व्यथा कळना 
व्हडल्या व्हडस्या वैजांक 
व्यथा म्हजी उमगना 
घरांत बरें सुभिक्ष आसा 
बायल भुरगीं सुखांत आसात 
नाती - गोती ताण आसात 
तरीय व्यथा थामना 
व्यथा म्हजी सावळेभशेन 
फाट म्हजी सोडिना 
व्यथा म्हजी जादूची 
आनंदाचो शिंवर घाळपी 
सगळी मुखां कडसाळून 

व्यथेक वेंगावून बसलां 
व्यथा म्हजी भोव सोबीत 
सर्गापरस गोड गोड 
सर्गाचेर लाथ मारून 
व्यथेक हांव वेंगायतां 
व्यथा म्हजी करुणेची 
मनशांच्या मोगाची 
भोगली सगळी सुखां 
आनी त्यागले सगळे भोग 
पुण व्यर्थेत म्हज्या पाझरतां 
असली व्यथा , घोर - थोर 
जगाभायली म्हजी व्यथा 
जगाभायली 
म्हजी व्यथा 
व्यथा म्हजी 
देवाकृपा 
म्हजी व्यथा 
देवालाप 
सापाच्या वायटांतल्यान 
सरता भायर 


म्हजे त्राण 


म्हजी व्यथा निजाची 
चलत आयल्या 
चलतली 
अशीच फोंडा मेरेन 
म्हजी व्यथा 


पातकां धुता 


कुड्ड्या पिशा निसर्गाची 


संकेतांचे कोट फोडून 


संकेतांचे कोट फोडून मेकळो जालो . 
आनी सुखाक पावलों 
ल्हान - व्हड संकेतांची 

उग्र भुतां 
तरेतरेन नाचताली 
कोण मेलो - चल रडूंक 
कोण जालो - चल हांसूंक 
कोणाचे लग्न आसा 
चल बेगीन बोवाळूक 
कोणा कपलाक मिरी लागलां 
उठ , धांव - पाचारक 
अमको कोट घालंक जाय 
अमकें पुडवें हेतूंक जाय 
सवळे आंगार ओढूंक जाय 
नात्याचो कोणय मेलो 
कडक सुतक पाळूक माय 
सादी चीट बरैतलो 
स . न . वि . वि . घालंक जाय , 
देवा देवळांत गेलो जाल्यार 
पोले फोडून वेवंक जाय . 
जल्मादिसा इश्टाच्या 
भेटी व्हरूंक जाय . 
घरांत सगळे सडसडलां ... 
भायर गिरेस्त दिसूंक जाय , 
निश्ठा ना देवाचेर ... 
भाविक मोटो भासौंक जाय 
बायले गळ्यांत ना जाल्यार फुटको मणी 
जायां वस्ती हाडूक जाय 
पावलां पावलाक संकेतांची 
रुपडी असली पालंक जाय . 
खरो मनीस पुरून गेलो 
उस्तून ताका काडूंक जाय . 
वयलेचार करिना जाल्यार 
मनशानसून उडूंक जाय . 
संकेतांक भायरे केले 
तेन्ना सुखाक पावलों हांव . 

पांडुरंग भांगी 


तीन कविता 

१ 
देशांतराक गेलें तारूं 
तुज्या दोळ्यांतल्यान परतता 
तेन्ना मळबय सकल देंवन 
काळजांत गोठेता . 


२ 


झाड - पिको आंबो तसो 
आयलो सांजचो वारो 
वाजलो नादार चुडो आनी 
रंगलो मुखा विडो ... 

त्रिकाळाच्या धनया ! 
रगतांत चंद्र 
फुलयतलो जाल्यार फुलय 
आनी उतरांक 
इंगळो दसय 
अन्नाचे पांगींत दवरूं नाका 
रगत हलकट करूं नाका 


रगतांतले झाड म्हजे 


रगतांतले झाड म्हजे 
भोंवता दिगंते 
अद्रुस्टाचे मोर लागले 


नाचूं भितोडे 


म्होर लागले नाचूं तशी 


झाडां पेट्टी दिवजां 
नाचतां नाचतांच म्होर जाले 
दृस्टांताची जोगलां 


दिस्टावो 


मातयेचीच कूड ही 
मातयेकच मेळचेली 
मातयेतच रुजता भात 
त्याच भातार पोसचेली 
मातीच ही सगळी खरी 


मातयेचीच पूड 


तरी तिचे गर्भकणयेत 


हावेसांची चूड 


हेच चुडी उजवाडार 
झेलतां खेळयत ल्हार 
ल्हारा , ल्हारा , काळजाक म्हज्या 
न्हिदेंतय जाग 


ही जाग - उदेन्ती 
भाग्याचो सुगुर्वो 
आनी म्हज्या पातकांकय 
फुडाराचो दिस्टावो ! 


वाट 


अस्कडी ही वाट महजी 
आजून सोपून सोपना 
फातरांची जावन फुलां 
वाट म्हजी पर्मळना 


करपा सारकें आसा कितले 
कायच हातान घडले ना 

कांटे - खुंटे तोपले मात 
पुणून रगत आयलें ना 
अशे अके देगेर पावलां 
वाट फुटून फुटना ( ... ) 
थांग म्हज्या काळजाचो 
म्हज्या म्हाकाच लागना ! 


हुमकळणी 


कथेत आडकथा 
फागराक आढफागूर 
खांदयेक आडखांदी 
अशी जीण बळची 
म्हणून आळं धल्लां 
मुळार शिंपी घाल्या 
तरी थंडाय धरना 
हाड तिजे पालेना 
पावलांक पाळ फुटना 
म्हणून भुयेर धरना 
पांखांय जिणेक फुटनात 
म्हणून उडूंक पावना 
कित्याक अशी हुमकळणी 
म्हज्या म्हाकाच कळना 
मळब अशे तिरायत 
वारोच आज सोशेना ! 


सावळी 


घोंटिल्लया मळबाचेर 
कांतयल्ली बावली 
केन्ना तरी शेडिल्ली 
म्हजीच ती सावळी 


हावेसांचे धल्ले कळे 
मळबाक आतां फुटले दोळे 
लक्ष तांच्या व्यथांचे 


धर्तरेक दुवाळे 


ल्हवू ल्हवू रात देवता 
सावळेंतल्यान झिरपता 
थेंब्या थेंब्यांत सप्नां जागयत 
सरांव म्हजो घेवंक येता 
कित्याक धरूं खंत आतां 
हावेस म्हजे जियेतात 
रेवेंच्या कणा कणाक 
ल्हारां हाटात नवी आग 
रात आतां शांत उबी 
कांतयल्ली बावली 
हावेसांचे उर्बेची 
म्हजीच ती सावळी ! 


भाग्यवंत सपन म्हजे 


भाग्यवंत सपन म्हजें 
दवार आतां पिकतले 
थोड्याच अशा घटकां भितर 
गिराण म्हजे सुट्टले 

२ 
सपनांतली परी 
अशी म्हजी नारी 
धर्तरेचे नाते सांगत 
म्हन्यांत आसा उबी ! 
दोगीय अशो गर्भाळ 
दोगीय अशो पिकाळ 


म्हणून तर तेजाळ 


दर्याच्या ल्हारांचेर 
रेखतात म्हजो फुडार ! 

३ 


Tom 


धर्तरेचो पूत हांव 
कसो जायन अभागी ? 
फुडाराचो धनी हांव 
कसो जायन अपेशी ? 
अित्सा म्हजी बळार 
उड्टा मेकळ्या मळबार 
मोतयांचो चारो तिका 
दर्याच्या ल्हारार 

दर्याच्या ल्हारार ! 


प्रमा 


हांव वतलों 


हांव वतलों , त्या वेळारय 
सवणीं गायत आसतली 
आनी तिनसांजच्या वेळार 
दारामुखावेले मोगरेक 
रसरसून मोगरी फुलतली . 


आयचे वरीच तेन्नाय बी 
मळब रंगत रावतले 
म्हगेल्या घराच्या आंगणांत आनी पोरसांत 
गीम आपलो खेळ खेळून वतलो 
जीण फुडें फुडेंच वचत रावतली 
हांव मात सगळ्यांकच पारखो जातलों . 


म्हज्या घराचो लामणदिवो 
तो मात पेटत आसतलो 


आनी हांव नासुनय 


ब्रहृम जाल्लो म्हजो अंश 
संवसाराकडेन 
नवे नातें जोडून रावतलो . 

पावस आयलो शिवारा 


पावस आयलो शिंवारा 
भायर सल्लो भोंवारा 
अप्पांचें सवणे अक 
आयलें म्हज्या घोंटेरा 
ताळये ताळयेर नाचले आनी in 
उडले दिगंतरा 
पर्जळून कवनां म्हजी 
आयलीं आतां चंवरा 
रझांवांच्या दिव्या म्हज्या 
ऊप रे सगळ्यो पलतडी 
घरा घरार झडूं , तुज्या 
उजवाडाच्यो वावझडी 


दीपराग 


सगळ्याकच अक धार चश्ल्या 
सगळ्याकय ओक धार ... 
चांदन्याकय अक धार 
तुजे म्हजे नदरेकय अक धार 
पेल्या दरवठ्यार अक भावीण गायता 
तिच्या गळ्याकय अक धार ! 


केन्नाच ती अशी गावंक नाशिल्ली 
जो तो सांगता ... 
पाळण्यांत अका भुरग्याक जाग येता . सकाळटा 
दुभाव ना सकाळटा 
तुज्या म्हज्या दोळ्यांत राया 
रातचोच दीपराग जळटा ! 

जंत्री 


अक म्हातारी - नित्यनेमी 
सदां उठून हुंबऱ्यार बसता 
अक भट - देवधर्मीस्ठ 
देवाक सदांच गाळी घालता . 
अक मोटार - खटारो 
धुकलुनय कशीच चलना 
अक पिस्तोल - पोकें 
दाखयल्यारय कोण भिंयेना 
अक कावळ्या आवय - चिचोंदर 
सदांच भोंवती भाग्रत 
उस्तवायो करीत रावता 


आसून थोंटी अबर्गत 


अक शिंदळ - तितलीच नेमनीस्ठ 
घोवाविणे पतिव्रता 
ओक घोव मात - फकांड कसो 
फक्त तिळ्याकच आधार जाता ! 


गजानन रायकार 


कशे तुका रे मेळचे 


आलतडीन हांव पलतडीन तूं 

कशे तुका रे मेळचे 
यमुने आयलो हुंवार कृष्णा 

आतां कितें रे करचें ? || पा ।। 


भिजली साडी , भिजली चोळी 

भिजलो काजळ कांठ 
बुडून गेलो जळ भरपाचो 

कालिंदीचो घाट ! ॥१ ॥ 
घुवळ आयली चराचरा 

काळोख काळो दाट 
दिसना जाली पांयासकली 
कुंजवना वाट ! 

॥२ ॥ 
भयण यमाची खरीच कोपली 

कशी सोडची तार 
हांव ह्या तिरा तूं या तिरा 

आज पावसांत ! ॥३ ॥ 


लामणदिवो 


लाय तुजो लामणदिवो 

म्हजे गर्भकुडी 
लावन तुजो दिवो बाये 

उजळ म्हजी कुळी ! | पा ।। 
हळदीची पावलां तुजी 

हुमन्या म्हज्या लागली 


कोंकणी काव्यसंग्रह 


त्याच दिसा घरा म्हज्या 

देव - कळा आयली ! ॥१ ॥ 


भल्लेली हुट न्हय तुजी 

लक्ष्मीची मूठ गो बाये 
ल्हान उतरान वडलांची 

मोटी मनां जीख गो बाये ॥२ ॥ 


चंदनाच्या हातान वाड 

अमृताचे घांस गो बाये 
येतल्या - वतल्या घरां दिसचो 

लक्ष्मीचो वास गो बाये ! ॥३ ॥ 


चंद्र उदेलो 


चंद्र उदेलो 
हांसो उफेलो 

तुगे - म्हगेलो ! 
रात कळेली 


भूल वळेली 


तुगे - म्हगेली ! 
चान्ने चंवल्ले 
पिरों शिवले 

तुगे - म्हगेलें ! 
दिवे उजळ्ळे 
गीत धुंवळ्ळे 

तुगे - म्हगेलें ! 


रास ! 


दर्या ल्हारा 
खेळती धालो 


वारे वादळ 


Fir 


करता कालो 


घना घनान 
मळबांतल्यान 

शिमगो केलो 
शिमगो केलो । 


बावटळीन 


धुळवष्ट केली 


मेघरायान 
शिंपल्यो सरी 
राधेवरी 
धरतरेर 

रंग माल्लो 

रंग माल्लो ! 
रानां वनां 
चिंब न्हाली 
उचंबळून 
आयली तळी 
खदखदून 


कुद्ध न्हंयों 


नाचूं लागल्यो जर 

नाचूं लागल्यो ! 
व्हझरे घोगे 
खेळती खेळ 
तालगडी 
नाचती मेळ 
विजू बायेन 
नाचतां नाचतां 

घातलो दोळो 
घातलो दोळो ! 


चराचर 


आलें गुरु 

पानापाना 
पडली भूल ! 
गोपी वांगडा 


कृष्ण देव 


रास खेळ्ळो 
रास खेळ्ळो ! 


जोडी जमली गो 


गिमशी गाळी पिकली गो 
तुजी म्हजी जोडी जमली गो ! ॥पा ॥ 


आमुल्ली फुटली ताळयांनी 
हांसली आंकरी चवरांनी 
वासान तकली चडली गो ! 
तुजी म्हजी जोडी जमली गो ! ॥१ ॥ 


पुनव आयली व्हळयेची 
चैत्रा केळवण पणसाची 
बिबय नाखांत मजली गो ! 
तुजी म्हजी जोडी जमली गो ! ॥२ ॥ 


चुम्नां , चारां दोंगरांनी 
बोलसां भरची भिण्णांनी 
अगळान आंगली रंगली गो ! 
तुजी म्हजी जोडी जमली गो ! ॥३ ॥ 


वडाचे सावळे दाटयानी 
बसकण माल्ली गोरवांनी 
भुतयेची गोडी लागली गो ! 
तुजी म्हजी जोडी जमली गो ! ॥४ ॥ 


रात जागची काणयांची 
काकळूट येवची गणयांची 
चान्याची चेटकीण हांसली गा ! 
तुजी म्हजी जोडी जमली गो ! ॥ ५ ॥ 


वीज जगलता काळखाची 
गुंथून सुरगां माळपाची 
म्हयन्याची मुदत सोंपली गो ! 
तुजी म्हजी जोडी जमली गो ! ॥६ ।। 


Priye 


J 


fays 

शकर पाळकार 


पांखां 


निळ्या मळबांतल्यान पांखां फडफडायत 
तो धारे पेल्यान दिसनासो जालो 
तो गेलो , परथून ना येवपाक 
पुण तुका इतले दुख्ख कित्याक ? 
ज्या पांखांनी ताका तुजे पसून पैस व्हेलो 
ती तर तुवेंच दिल्ली ताका . 


झाड 


पयली अक खांदी पेट घेता 
आनी पळयतां पळयतां सगळे झाडच पेट्टा 
आपल्या सहस्र हातांनी 
अग्निनारायण झाडाक वेंगेत धरता 
तेन्ना ताच्या आंगा - आंगान चडटा अक भार 
कोणाकूच ना आटाप्पी 
कित्याकूच ना जुमानपी 
स्वताचे बलिदान स्वताच्या दोळ्यांनी 
पळोवपाची धुंदी आसता अक औरच 
असल्या झाडाक जगणेच शक्य नासता समर्पणाशिवाय 
तोच खरो ताच्या अमर जिविताचो आरंभ . 


an 


ओक मनीस चलपाक लागलो 
चलयाक लागलो तो थांबलोच ना 
अक मनीस बसपाक गेलो 


बसपाक गेलो तो उठलोच ना 
अकल्यान केली अजवाडाची पुजा 
पुजा ताची केन्ना सोंपलीच ना 
अक कोण वयर चडत रावलो 
चडत रावलो तो देवलोच ना 
ओक कोण बुडपाक लागलो 
ताका कोणे वयर काडलोच ना 


घर 


है म्हजे घर 
जाण्ट्यांनी बांदलेले 
जय हांव जल्मलों , वाडलों 
खेळ्ळों , नाचलों , उडणां माल्ली 
वांशान वांसो ह्या घराचो म्हजे वळखिचो 
कोनशान कोनसो जावन रावला भाग म्हज्या देहाचो 
म्हजे आवय - बापूय देहान जरी नासले ह्या संवसारांत 
नाणवता तांचे अस्तित्व म्हाका अदृश्य रुपान ह्या घरांत 
तांचे मायेची सांवळी आसा म्हजेर ह्या विचारान 
वावुरता हांव या संवसारांत निचिंत मनान 
हैं घर 
निशाणी म्हज्या पुर्वजांच्या कर्तुपाची 
घाम गाळून तांणी केलया कष्टांची 
तांचे जिद्दीची , तांच्या स्वार्थत्यागाची 
ह्या घराचो म्हाका अभिमान आसा 
मरण येवंचे ते ह्याच घरांत अशे म्हाका दिसता 
आं ! हे कोणी म्हटले ? 

मुर्खा , ह्या घराचो तुका अभिमान आसा 
मरण येवंचे ते ह्याच घरांत अशे तुका दिसता 
पुण ज्या पुर्वजान हे घर बांदलें 
तो स्वता जंय जल्मलो , वाडलो 
ते आपले घर , गांव सोडून 
हांगा कित्याक पावलो , कसले ओडीन ? 
हाचो तुवें केन्ना विचार केला ? 

पाखां अडेची 


हांव समजल्लों 
म्हज्या पाखांनी 


हांव हुपतलों 


मळबा कडे 


पुण 


कळून आयलें 


ती पाखां अडेची 
मेणान दसयल्ली 
जी तुटून पडली 
झेप घेना फुडें ... 


T 


मा जैस फर्नादिश 


यादी 
गुलाबाच्या फुलावरी फुल्लेल्यो त्यो यादी 
पैस पैस हुबत गेल्यो आयज सुखाचे सोदी 
जिणे गेलें 

बावून 
सपन वायार गेले 

हुबून 
दोंगोर रानां हुपतां आयज 
उदकाच्या थेंब्याक आशेवन 
सपना व्होडे जिणे - ल्हारां चिरीत - चिरीत 
हावेसाचो चलता रस्तो वाट सोदीत - सोदीत 
आयज बाकी उलां कितें ? 
फकत सगळे रितें - रितें 
सुर्या - देवा तुटून नातें ! 
सगळोच काळोख आनी कितें ! 
केन्ना असो मोग मोगाक वळखतलो ? 
केन्ना मनीस आपल्या भावाक वेंगायतलो ? 
तिळसांजची काळी कुपां 
मनीस जातीक हजार रुपां 
केन्ना हो सुवराथ सोंपून 
मनीस आपले खरे रुप दाखयतलो ? 


पच्छताप 


हांवें तुका दी म्हंटले 
आनी 
तुवें दिलो म्हाका 
रितेलो पेलो . 
हांवें तुका व्हर म्हंटले 

आनी तुवै 
म्हजो शिता - तोप व्हेलो 
हांवें तुका सांग म्हंटले 
आनी तुवें 
फकत म्हजेर गुन्यांव थापले ! 
हावे म्हजे आयक म्हंटले 
आनी तुवें 
सामके तुजे कान धांपले ! 
हांवें ते दीस दिली तुका 
म्हगेल्या भरवंशाची फुलां 
पण तुवें 
म्हज्या माथ्यार 
कांट्या कोपल 
नेटान मोखून दिले 
आनी ते दिसच्यान 
म्हजे जिवीत 
हजार लोकां - हांश्याक 
म्हारग जालां . 


विजया सरमळकार 


सांग गो केन्ना साकरपुडो 


ओंठा ओठांत रंगला विडो 
हांसता केसांत जायां पुडो 
पडला पोल्यार लजे सडो 
सांग गो केन्ना साकरपुडो ॥ १ ॥ 


कारणाविण हांसती ओंठ 
पालशी नदर चाबता बोट 
सूर नुलयत देवता गळ्यांत 
रस्मी भाव फुल्लया दोळ्यांत ॥२ ॥ 


चालींत आयल्या हतयागती 
चाल्या शिंवर पुनवे राती 
नदरे गोफीण मोखता गुंडो 
सांग गो केन्ना साकरपुडो ॥ ३ ॥ 


दाखय लिपय करता गुपीत 
बोटांकडेन चाळो करीत 
मुदयैतलो सांगता खडो 
काल जालो साकरपुडो ।। ४ ।। 


तारया बेगीन व्हलय तार 


शेन्ता पावस , सुटलां वारें 
तारया बेगीन व्हलय तार 
धवी फुल्ल मोतयां शिंपीत 
धांवता पळे ल्हारार ल्हार 

आमोरेचे लागले दिवे 
चल्लयो घरा म्हसरां गायो 
घोसार येवन उगरमल्ल्यो 
नक्षेत्रांच्यो जायो जुयो 


किरकिरावंक लागले किडे 
चोंयवशीन काळखी रात 
पिलां ओडीन सवणीं 
परतूंक लागली घोटेरांत 


कुळागरांत चुट्टां - खोपीत 
दोनूय दोळ्यां पण्ट्यो पेटयत 
नदरेची वात सारीत 
घरकान्न उबी वाट पळयत . 


चलयेक 


आंगणातले तुळशीवरी 
शिंपून केली ल्हान व्हड 
दितना आज दुसऱ्या घरा 

दुकान दोळे जातात जड ॥१ ॥ 
दोळ्यांत दूख नाका काडूं 
दिल्ल्या घरा राव खोशी 
सार्थ कर कुळा नांव 

कर्तुपां करुन तशी ॥ २ ॥ 


आडमेळ्यांचे येतले दोंगर 
जिवीताच्या झुजा मळार 
सोशीकपणे बावटो घेवन 

हांसत्या तोंडान सर मुखार ।। ३ ॥ 


संवसाराच्या भागेल्याक 
दी गो तुजी धिरा धिगी 
अरिश्टाच्या वोता पारा 

माये सावळी घाल बेगी 


॥ ४ ॥ 


फुडले पिडये जा गो दिवो 
वाट दाखोवंक फुडाराची 
देसाखातीर वावुरपाक 
दी गो जाणीव हावेसाची ।।।। 


रात 


नक्षेत्राचो शालू न्हेसून 
मळबाचो पदर कसून 
मंद मंद पावलां उडयत 

काळखी रात आयली नढून ॥१ ॥ 


चंद्राचो लायलो तिबो 
हरणाच्या रथार उबो 
जोगलांच्या पोवमा - माळेत 

झगझगता उज्या गाबो ॥ २ ॥ 


दोंगरायेदी दर्या ल्हारां 
पावलां वाजोवन खळखळती 
आयली म्हणून रातराणी 

रातीकडे गायनां गाती ॥३ ॥ 


नातकां लागली कवनां करूंक 
वागळां लागलीं धालो खेळूक 
काजुल्यांच्या गुंजुल्ल्यांच्यो 

पण्ट्यो लागल्यो झिगझिगावूक ॥ ४ ॥ 


एक सृश्ट विल्ली न्हिदेंत 
दुसरी जागता खोशे मजेंत 
सुश्टीचो चलता नेम 

रात दिसा खेळ खेळयत ॥ ५ ॥ 


८२ 


कोंकणी काव्यसंग्रह 


पुनवेची रात 


पुनवेच्या चंद्राक पळोवन 
जाग आयली सगळ्या रानां 
खांदयाच्या हिंदळ्याचेर 

झोंपयो घेवंक लागली पानां 


धर्तरेची तांबडी हांतर 
माखली दुदान भायर मितर 
रातराणी लागाली मोडूंक 

वजयाच्या संगीताचेर 
उगरमले कुंजां कळे 
मोगरेन केले उकते दोळे 
कवडां धांपून लागले झेमेवंक 

मेरेवेले तायखिळे 


दवान शिंपल्यो मोतयां राशी 
सांवळ्यो काहात उठाबशी 
जायो जुयो ओत्ती सडे 

हातो लागलो उसोवंक कुशी 
नखेत्रांच्यो चनरज्योती 
कुपां धव्यो कापसा राशी 
पुनवेची हांसता रात 
नवरूपी व्हकल कशी 


जिणेत म्हजे आयलो तूं 


जिणेत म्हजे आयलो तूं 
पारजताचे जावन फूल 
तान भूक न्हिवली तुज्या 

परमळांत जाबन गुल्ल ॥ १ ॥ 


जिणेत म्हजे आयलो तूं 
तार जावन सतारीची 
सुरांत तुज्या दितना सूर 

पडली विसर संवसाराची ॥२ ॥ 
जिणेत म्हजे आयलो तूं 
जोत जावन दिवलेतली 
काजळी तुवें काडली पुसून 

काजळलेल्या काळजांतली ।। ३ ॥ 
जिणेत म्हजे आयलो तूं 
सांवळी घालीत मायेची 
उजळायली जीण म्हजी 

याद उरुंक जल्माची ॥४ ॥ 


सांगाती 


आयुश्याचे दर्यादेगेर 
संवसाराचे कांट्या बाटेर 
वांगड तुमी दिलो म्हाका 
एकमेकांच्या विस्वासाचेर 
भल्लो हातांक पांचवो चुडो 
न्हेसली पांचवो जरी साडो 
मुहुर्ताक उल्लो वेळ थोडो 
आंगार भोवर शिरशिरलो 
मनांत भंया भोवती घोणी 
दुबावाची मुमखीं सुणी 
वतीत कशे फुडले दीस 
संवसाराचे नवे जिणी 
हुमायावेलें माप ओतून 
हतया गतीन सल्ली भितर 
दोळ्यांतली पुसली दुकां 
खातकुल्यांचे आयकून उतर . 

शंकर भांडारी 


गणराज्य 


कितलों व जालीं आयज ? 

गणाचे आयलां राज . 
कोण गणा ? कोण . जाणा . 
भुर्गेपणांत आयकलेलो 

आणकु माणकु खेळताना 
आदू , गोदू , फिरंगी , चारी , 

पांचवो आसलो अक गणा , 
हो बी काय तो गणा ? 

हो गणा , तो दिसना . 
ह्या गणाचे जैत सदां 

हार हाका खबर ना . 
ओंकाराचे रूप खै हैं 

गणराजा गणपती . 
घोवा नांवान , कुकमा आदार 

प्रजे बावडे अबरगती . 
ओंकाराची आसनमांडी 

मकाराची पोटागोंडी 
ब्रम्ह जरी गिळ्ळे हाणे 

मात पुणून तोडशेना . 
सोंड हाजी दावे वंशी , 

खिणाभितर उजवे कुशीन . 
तटस्थशी भासली जरी 

मदल्या मदी लांबताना 
सुपायेदे कान हाजे 

केद्योय बोबो माल्यो तरी , 
मातशी हिंसा केल्या बगर 

आमचो गणा बाडगना . 

गणा नांवार झुजती झुजां 

आंध्र आनी तेलंगणा . 
विदर्भ नी मराठणा 

मदों उजो लेगीत वचना 
गोदेच्या उदका पासत 

दीसरात वांटपणां 
ओंकाराचें रूप जरी 

गणराजा गणपती 
तिनुय मात्रा गावल्यो जरी 

अदी मात सांपडना 
देखून घडये गणराज्यांत 

खिणा खिणाक आवर्शणां 
कोण गणा ? 

कोण जाणा ! 


आयलो पाबस 


आयलो पावस ...... आयलो पावस 

शिडी शिडी शिडी शेतां भिजैत 
कुपार कुपां वाजैत गाजैत 

सैमाचें गायत जैत 
पैलो वलो आयलो पावस ... 

घरां न्हालों , ऊंच मोटवीं 
माड माडयो , न्हाल्यो धुल्यो . 

सवळी न्हेसून 
रायल्यो दोगुल्लयो 

भुर्कुटल्यो धाकटुल्यो 
तन्यो आंबुल्लयो 

कागदाचे पनेळ करून 
चल्ली पळे भुर्गी बाळां 

उबाळांत बसवशीत 
आयन धादोस पाळां मुळां ... 

शेतकामती आवतां घेवन , 

धांबलो शेतांत बेगीन बेगीन . 

धर्तरेचे मळबालागी 
आयज मुगा लागलां लगीन . 

वायभटान म्हणलो मंत्र 
अंत्राळाचो अंतरपाट 

दक्षणेक माड माम 
चुडटांचे करून हात . 

व्हकलेच्यो होंटी भरीत 
मुर्गुट्टी तांबडी ल्हारां 

फोफळांच्या अक्षतांनी 
आयज भल्ली कुळागरां . 


गोमटें गोंय 


गोड गोड गोड गळ्यान 

गोमटें गोंय गायता 
संगीताच्या निजान ताच्या 

निर्मितल्याक होरायता 


१ 


नाचता तालार ल्हारार ल्हार 

जुवारेची पायजणां 
वाजता सुरान अकतान 

मांडवीची मांदोलीना 


२ 


३ 


माड माडयो म्हण्टी मांडे 

शब्दुल्यांची दुल्पदां 
जायां जुयां परमळांत 

आबोलेची - मोमी पदां 
सोबित सुकणी , नाचता देखणी 

रुखा रुखा कणकणीं 
वाजपा नादार झेमता पळय 

आग्रणाची रातराणी 


मृदंगाचो बोल जसो 

दुदाचो घसघसो 


पानां पोवनां मारता मोखून 

वाऱ्या वांगडा पिंपळ पिसो ५ 
सूर्या हांसता , दर्या गाजता 

धर्तरेक होरायता 
गोड गोड गोड गळ्यान 

आमचे गोंय गायता 
जन गण मन अधिनायक 

मेकळ्या गोंयचे गीत आयक 
दो रे मी फा ...... 

सा रे नी सा ...... 
आमचे गोंय गायता 


पर्जळटी सोंपली बात 
सैमाचे दिवलेंसली 

पर्जळटी सोपली वात 
आयज सगळ्या संवसारांत 

अकस्मात काळखी रात 
उजवाडाच्या सुर्या - देवान 

आयज सोडली किर्णा काळी 
मनशांतले माणिक सोदूंक 

दुख्ख भोवता जळी मळी 
वाऱ्या वांगडा धोलपी माड 

आयज उबे मोने खांबे 
पान लेगीत हालयनात 

पणस पिंपळ आनी आंबे 
रुखा रुखार दुकां सया 

हुंडके पाना कण कणी 
आयज अकस्मात तुटलो 

धर्तरेचो म्हुर्त मणी . 
शांतताये बावलें साळिक 

गुलाबाचे सुकले कळे 
रडून रडून तारवटून 

मळचाचे सुजले दोळे 

भडभडून आयले आयज 

शांत हिंद सागरा 
कळवळून घेतले वेंगेंत 

मांडवीच्या मोगाळ ल्हारा 
आयज शब्दब्रह्मांतले 

जालां अक उतर उणे 
जवाहरा तुजे विणे 

रितें रितें आमचे जिणे . 

माधव बोरकार 


वज 


म्हज्या माथ्यावयले जड वजे 
आतां हांवें 
तुजे वाटेवयल्या 
विस्वासाच्या दवन्यार 


तेंकयलां ... 


आन माथ्यार 
सगलो संबसार 
फुलसो जाला ... 


घरदार 


मळबाक फास्की 
म्ह ज्या जनेलाची 
अशें चित्र बण्टीर 
कूड म्हजी सोबली 


घराक हांवें केली 
दारां उजवाडाची 
हुंबऱ्यार वाजली , 
बुंगरां कोणाची ? 


त्याच धुंगरां लयेचो 


हांवें धरिल्लो ताल 
औरांत उल्लें तरून 
म्हजें घर - दार ... 

जीण 


हे घामाचे थेंब 
मिठाच्यो कणयो 


मिणेक आज 
नवो सुषाद ... 


उक्ते म्हजे छातयेर 
तरसादीचे घेतले वार 
फुटलो झरो रगताक 
जिणेक आज तिर्था - न्हाण ... 


पाना पानांनी 
पाखांची फडफड 
म्हाका म्हजीच 


जाल्या कूड जड . 


म्हजेच अशे 
पांय चिखलां रोंबिल्ले 


कानार गाजतात 
मळबाचे उले . 


हात म्हजे वयर 
म्हाकाच जिखतना 
हात म्हजे मुखार 
म्हाकाच मागतना 


कविता 


मेजार मोने 
दोन उस्टे पेले 
ओंठार ओंठ ओले ... 


आडोळो पाक्स 


चिप्प न्हाली रानां 
मोरांर्ची मिथुनां ... 


सांगाती 


गर्दैत बाट चुकलों तेन्ना मायेन उखलून हाण्डीर धरचो म्हाका कोणे 
दुखाचे रडे खोल कोसळळे तेन्ना पांयार घालून गीत गांवचे कोणे 
देंवते वयले निसट्टेर पावल फसलें तेन्ना तोल सांवरचो कोणे 
मळबाचे पाखें माथ्यार कोसळटना चार धिराच्यो म्हेडी लावंच्यो कोणे 
कोण म्हजे घरचे कोण म्हाका परकी : लेखू खंयची नाती ? 
म्हज्या सुखांनो दुखांनो ; अंती तुमीच म्हजे सांगाती ... 


काळी काळखाची माती 


काळी काळखाची माती 
हांवे कोंबायल्यो राती 
रीग म्हजे कुशीत 
प्राणांच्यो लावन वाती ... 


दोळ्यांची भिरी म्हजी 
पैस गेली परगांवां 
वाट काडीत आयली घरा 
म्हजी आंधळी तारवां ... 

काळखाचे मातयेत 
हांवें सपना रोयली 
काळजावेली नागडी 
रानां चांदन्यात पालेली ... 


म्हज्या संचिताक हांव 


म्हज्या संचिताक हांव गावंक लायतलों तेन्ना 
संवसारांतल्या सगल्या दुखांनो 
विखाळ घायांनी रसरसलेली तुमची काळजां पिळून 
म्हज्या उतरांचे गंगेत तुमी व्हांवन वचात 
संवसारांतल्या समस्त सुखांनो 
गंधभारान लवलवपी द्राक्षां मळ्यांवरी तुमच्या मनांनी 
म्हज्या सुराक तुमी मायेचे मोवण लायात ... 
हे काळाच्यो वेणो सांसपी सुर्या ! 
म्हज्या गितांखातीर तुज्या साक्षात्कारी अर्थाचे गर्भ 
उदेंतेच्या कुसव्यांत पोस ... 
आनी मागीर हांव म्हाकाच 
म्हज्या गितांनी अळंग सोडून दितलों 
मळबायेदी शिडां फुलोवून नक्षत्रांच्या उजवाडांत 
दोंगरायेद्या मोडांलागी झुजां खेळत 
अकल्पिताचो माग काडीत 
दर्याफाटीर विडविडपी तारवावरी ...... 


उतरांच्या गर्भकणयेंतलो 


उतरांच्या गर्भकणयेंतलो 
फायच्या दिसाचो दिष्टावो 
म्हज्या प्राक्तनाच्या 
गांवा - शिमेर 
उदेंतेच्या पर्जळाची वार 


पुरून गेलो ... 


म्हज्या पांचूय प्राणांनो , 
अशा धाय - दिकांच्या आरतेर 
उंवाळून उडयात 
तुमच्या हाडांमासाच्या चिखलांत 
खोल तळा मेरेन रोमून बशिल्लो 
सांवळ्यांच्या कातीवयलो 
युगांच्या कळंतराचो काळोख ...... 


ती ल्हारां 


ती ल्हारां दर्या देगेर 
फुलां जावन फुटटात 
ती ल्हारां मळबाचेर 
कुपां जावन धोलतात ... 


ती ल्हारां म्हज्या मनांत 
सपनां जावन खेळटात 
ती ल्हारा तुज्या ओठार 
चंवरां जावन हांसतात ... 

हिरालाल कामत 


सकाळ 


पावलां रेखीत आयली सकाळ 
उजवाडाचो घालीत उलो 
घालून गळ्यांत उदेंतेच्या 
झिळमिळ्यांचो मोवाळ झेलो . 


रुखां वालींक आयली जाग 
सपनांतल्यान उठले कळे 
नवाळ वतान न्हावन दोंगर 
पांचवेंचार न्हेसले सबळें . 


सुकणी गायती गितां - पदां 
संवसाराचेंच देवूळ जाला 
किर्णाचे कंगरकिसींत 
अग्रुपाची फुलांच फुलां ! 


शीड मदींच तुटले आतां 


शीड मदींच तुटलें आतां 
कशे चलोवं जिणे - तारूं 
संवसाराच्या समंदिरांत 
धिराक कोणाक उलो मारूं ? 


भुरग्यां - माये येतात ल्हारां 
धुंबता तारूं आलतडी 
तांडेल म्हजो फुडे गेला 
साद घालता पलतडी ..... 


अरविंद ना . म्हांबरो 


माजराचे हळदकुकूम 


संक्रांतीची 
परब धरून 
माजरान आडायले 
हळदकुकूम . 


खेत्याक आपल्या 


बराबर घेवन 
चिचोंदर आयली 
वायण व्हरूंक . 


बुकल्यान दिल्लो शालू न्हेसून 
माजर आयले भायर 
दिश्ट ताजेर पडनाफुडे 
चिचोंदर जाली पसार ! 


भिकू म्हालो 


भिकू म्हाल्याचो 
भेस बरो 
काळी तोपी 
धवो सदरो . 


सकाळी उठून 


कापणे खातीर 
भिकू वतालो 
गांवचे भोवडेर 

नेहरू , केनेडी 
सांवळे , मते 
बाबड्या भिकूक 
सगले सारके . 


तोंडांत गजाल 
बोडार कातर 


भिकू म्हाल्याची 
सुरबूस खबर . 


कापणे उपरांत 
गिरायक विचारी , 

कापणेचे पैशे 
कितले दिवं ? " 


मान बागोवन 


भिकू म्हण s , 


आयज दिता , 
काय फाय येवं ? " 
उपरांत . अक दीस 
भिक म्हालो 
अकस्मात बावडो 
मरून गेलो ! 
गांबचो लोक 
हळहळ्ळो ऽऽ ... 
जसो काय तांचो 
सोयरोच गेलो ... ! 


नुस्त्याचे नाटक 


न्हंयेच्या पात्रांत 
जाले अक नाटक 
नांव ताजे 
" संगीत महाभारत . 


सगल्या नुस्त्यांनी 
घेतलो तातूंत वांटो 
स्टेजमास्तर आलो 
आगशीचो शेबटो . 


विस्वण जालो 
तालीम - मास्तर 
गोबऱ्याक म्हणूं लागलो , 
भीमा , गदा धर ! " 


कळंगुटची शेवटाळी 


जाली सुभद्रा 


तांबशाक म्हणू लागली , 
' आरे क्रिश्णा , तूं म्हजो दादा ? ' 


द्रौपदी सोबली 
मुरगांवची मुड्डशी 
खर्चीडेक म्हणू लागली , 
" तूं म्हाजी दाशी ! " 


मसका - सांग आनी पणस 


मसका सांगेक 
म्हणटा पणस , 
" तूं गे कित्याक अशी बारीक ? " 


पणसादादाक 
म्हणटा सांग , 
" तुजी फाट रे कित्याक खरखरीत ? ” 


पणस म्हणटा 
लजेत लजेत , 
" आवय मारता दिसूयभर , 
देखून आयल्यात फांटीक वळ ! " 

सांग म्हणटा 


Top 


रडत रडत 


6 


बापूय म्हाका वाडिना , 
देखून हांव मोटी जायना ! 


झगड 


कदेलान दवल्ले 
मेजार पांय 
आनी म्हळे , 
हांव तुजी शेमांय ! " 


मेजान काडलो 
कदेलाचेर राग 
आनी सरळ 
मोडले ताजे हाप्त ! 


तितल्यांत उठले 


तिनखुरी स्टूल 


मेजाक म्हणू लागले , 
“ यू आर ओ फूल ! " 


वल्तेरान तितल्यांत 
दिली जांबय 
आनी म्हलें . 

आवय् आवय ! " 


शांतो तुम्त्याक बता ! 


बाजारांत बचून 


करमळे चो शांतो 
व्यान्नीक म्हणू लागलो , 
म्हाका जाय शेवटो . " 

व्यान्नीन विचाल्लें , 

खंयचो कोण गा तूं ? " 
शांत्यान सांगले , 

शाणू पोरबुलो पूत हांव , 
व्यंकुशणैलो नात् 
तिरीदादालो सोयरो हांव , 
भाष म्हजो तातू . " 
व्यान्नीन विचाल्ले , 
" शेवट्याक दिशीत न्हय गा रुपय ? " 
शांत्यान सांगले , 

रुपयूच कित्याक ? 
लाख दियम ... 
शैवटो रुचौक आसल्वार 
भाट दियन ! " 
व्यान्नीन म्हळे , 

आवय आवय , 
बाबा तो म्हाजो ! 
शेवट्यासयत 
गोबरोय व्हर ताजो ! " 
शांत्यान म्हळे , 
" दोनांयचे के हे 
शंबर पैशे . 
नुस्ते रुचीक आसल्यार 
बाकीचे दिवंचे ! " 


कोंकणी काव्यसंग्रह 


पुंडलीक नारायण नायक 


म्हजो बांगर बैल 


अका बांगर बैलान 
आतांच दावें तोडलां 
गवण मोडून 
भल्लया गोठ्यांतल्यान ... 
बैल उबी दोंड हुपून गेलो 
रुखां - झोपां माड्डीत गेलो 
शिंगार रगत माखयले 
कपलार तिवे सोबयले . 


बैल शिरेर मदेल्लो 
बैलान फेंकर गाजयलो 
बैलान पागोच बदल्लो . 
बैलान जू शेंडायलें 
नांगर - गुटे मोडयले 
बैलान किरय किरयले 
घट थंय जिरयलें . 


कासरे कानयेक बदना 
बैल , चूंक जमना 
बैल विकूक फावना 
बैलाक म्हज्या किरोबंदी 
जाय तसो मिरोवंदी ... 
बैल फुडल्या पाडव्या येवचोना 
पुजेखातीर लिश्टचोना 
जाय तसो जाय तेन्ना येतलो 
शिंगां दाखोवन पुजून घेतलो . 
बैल म्हज्या बावन्न कुळांचो उद्धारी 
बैल म्हज्या कुळाचो बारस 


आमी कोण .... 


आमी कोण ... 
हाजी जाप तुमकां काळूच दितलो 
अशे आमी म्हणचेनात . 
ती आमीच दितले . 


आमी , आमी न्हय जाल्यार 
काडोन वतले , 
आमचें नांव निशाण 
आमच्याच हातांनी धुवन वडयतले . 
बेदनांचो आख्खो दर्या 
जाणी मोन्यानी पिवन वडयला ते आमी : 
तांबडे मातयेकडचे इमान 
जाणी आसून घाणांक दबरूंक ना , 
ते आमी . 


आमी कोण ? 
खंयच्या वाडवडिलांच्या दायजाची 
मिरास मिरोवपी तिब्याधनी न्हय . 
कोणा दायजी गोत्राच्या पालवान 
बोडको वयर सारपी परधिगे न्हय . 
कोणाच्या सोयरोंटान चटाघपी 
आमच्यो जिबो न्हय , 
कोणाचे पावले चवलेक भुलपी 
आमची पावली न्हय . 


ही शिरंतरांचल्खार 
भळभळटलो तो तांबडोभडंग रसस्स , 
ह्या दोळ्यांच्यो मुंडळ्यो फोडल्यार 
तातूंत जळटलो तो 
मळबाच्या ध्यासाचो बसबस 

ह्या कानाच्या पड्ड्यार तोणी माल्यार 
घुमतली ती 
साता समुद्रां पलतडची गाज . 
आमी थोडे उसरां पावले ; 
पुण उसरां येवपी पावसांत लेगीत 
आसता तुफानाचे बळगें . 


आमी येवंचे आदी 
जाणी दुर्बळ कुडींतलो रगताचो निमाणो 
थेंब पासून खर्शनासताना घोटलो 
मांच्या निमाण्या खिणामेरेन 
जाणी तांकां माथ्या वयले बजे 
सकल दवरूंक दिले ना 
त्या समेस्तांक 
गुन्याव भोगोस ... ! 
खांनीच सांगतां , 
थाव लागनाशिल्लया 
ह्या अथांग काळजांत 
सूष्डाची किटाळूय उसळला . 
आमच्या जल्मावेळार 
आवयच्या वेणांचें आंगले 
आमी आंगांत घातला म्हणून जायत ... 
ह्या संवसारांत येतानाच 
खोपीच्या बुराकांतसून 
सूर्याचे बिंब 
आमच्या दोळ्यांक भिडले 
म्हणून जायत 


आजयेची काणी 


थय आमी तेना 
मांडी मोडून काणी सांगताली , 
रानांत भोंवल्लया सारको 
हात माथ्यांत भोंपतालो . 


शेता - बांदार कोले कुयेताले 
आजी सांगताली , पावस पडटलो 
तेन्ना खऱ्यांनीच दडकर 
नळे वाजताले , पांखें सरसरताले . 


तेन्ना राजकुंवरीक- काणयेतले 
भांगराचे कोंगरे केस आसताले 
तरी आसताना ती न्हाताली 
व्हांवते न्हयेर - तिजो गळिल्लो केंस 
त्या ऽ ऽ राजकुंवराचे गरयेक लागपास्वातीर 
आनी अचूक फारावतालो . 


तोको सदांच तिनसना 
मिठाक बयतालो रडत ... 
आजी सांगताली , तो मीठ हाडूंक गेल्यार 
संवसार बुडटलो ह्या खिणाक ; पुण 
तो केन्ना पावना . 
भिरांत दिसताली तेन्ना 
संवसार - बुडटेची , गळोभर उदकाची . 


थंय तेन्ना ती 
आजयेची काणी 
हांगा आसां ह्यो उवो 
केसाकणकणी . 


कोले रडनात . कित्याक रडचे ताणी .... 
शेताबांद नासताना . 
केंस नाशिल्लयो राजकुंवरी 
न्हातात दिसा उजवडी लज सोडून 


साठयिल्लया कोंडांत 
गरवली नासताना . 
तोको मिठाक वचना तरी 
संवसार बुडटा - चलता बोलताना . 

तुजे पत्र पावले 


तुजे पत्र पावले . तुवे बरयलां 

भावनांची उतरावळ अजून 
घडची आसा . 
उतराकडेन आपालिपा खेळपाची 
हाली तुका संवयच जाल्या . 


बमळविरयत मळबांत 
आतां तुजी पावलां , काळजांच्या थेक्यार 
भरंवशाची नक्षत्रां जावन 
तूं अशें नदरे पैस आसूनय . 
पिश्या ... 
अशें रडपाचें नासता 
धायदिको पेटल्यात म्हण ! 
सांनभांगेंत कुंकूम भरतल्या 
सूर्याक लेगीत 
दीस सोसचो पडटा ... 


वनवासी 


कोणे मारिल्ली गा खुंटी 
कोणें जोडिल्ली गा मठी 
कोणे हातासले गा आतां 
चारी वाटां दळीद्र वोतां 
कोणें वसयल्लीं गा थळां 
तकल्यो शंपडयो हाडून फळां 
आतां मठयेचो गा धनी 
धायदिकां असो रानी ... 


म्हज्या घराची वळख 


गायच्या पान्यांची धार 
कासांत वाजताली 
अशे दुदके सकाळी 
हांवें घर सोडले . 


आंगणातलो चांफो 
उलगव्क नाशिल्लो 
पोरसांतले दंवा - थंबे 
बाळगूक नाशिल्ले . 
णन्वद बचिो आजो लेगीत 
पोल्लयाचो उठिल्लो 
तुळशीक प्रदक्षणा घालताना 
बापायच्यो बरीन बरी 
मेजूक येताल्यो . 


घरवांसो कर करताना 
पावलां धजतालों अशें न्हय 
पुण ह्या घराची बळख 
कोणांक तरी करून 
दिवपाकच जाय आसली . 


पाडेल्यांनो ... तुमी पाडून चलात 


पाडेल्यांमो ... तुमी पाडून चलात 
माथ्यार दिसावडो मारून चलात ! 
फाटी वळून पलोंब माकात , 
कोणे कोणांक नाडले 
कोणे कोणांक बेणले ... 
तुमी फकत नाल कोंचले देंठांतल्यान , 

पेडी तोडल्या मुळांतल्यान . 
खंय कितें व्हांवले 
तुमकां कांयच नाका , 
तुमच्या नितळ मनांक 
कायच खुपूंक नाका . 
नाल्लांचे राशीर कोसळचे नाल्लांनी , 
वो रास मेजची मुंजीच्या चुट्ट्यांनी . 
वोडयानबाँडो तिजून घेवप , 
वांज मोडक मोखून दिवप . 
कोणे कोणांक दिवची चीट ... 
वोट्ट रक्कम , बाकी अदीक देंट . 
पिळग्यांचा हिशोब तुमकां नाका 
फुडले खेपे कावथो पाडूंक 
विसरूं नाकात 
पाडेल्यांनो , तुमी पाडून चलात 
माथ्यार दिसाबडो मारून चलात . 


दर्याचे गीत 


पलसड़यां उले रे 
ओऽऽ तारी तारया रे 
आलतडयां उले रे 
ओऽऽ तारी तारया रे 
आयले तडी मठी ताजे 
पयले तडी दोळे रे 
पयले तडी राटी नाजो 
आयले तडी जीप रे 
काम रे धाम रे 
दोन तजी दोन रे 


मदलेमदी हुमकलटा 


केन्नाच्यान कोण रे 
भल्लो शिडां बाव तर 


लागी तुजो गांव रे 
ना आल्यार बसचो सोदीत 
दर्याचो थाव रे 
दर्यो रे तारयो रे 
सरये वयलो नाच रे 
दिसले तरी आंवळनात 
मर्णाचे पास रे 
ओडटें पाणी थीर जरी 
खिणाचो धीर रे 
चड्डे पाणी सुस्त जरी 
पावता तडी ज्युस्त रे 
येवंचे रे गावं रे 
दर्याची रीत रे 
सुकती रे भरती रे 
जीणेची रीत रे 

चा . फ्रा . द कोस्ता 


मिठाची कणी 


पेजे वाटली हाती घेवन 
दर्या वेळेर रावलां 
कोणी विचार नाकात चोवून 
तोंड कित्याक बावलां ? 


एकच आसली मिठा - कण 
पिशे आशेन बुदल्या 
दरया येदी जाता म्हण 
धांवन दरयांत उडल्या 


दी गे म्हजी मिठा कण 
तुज्या उदकांत खिरल्या 
निस्सार जाल्या म्हजी जीण 
पेज अळणी उरल्या 


मिणकी नेकेत्रां 


मिणकी नेकेत्रां चोयतालों गो 
कणकी मळ्यांत बसुनसो 
चंद दिश्टुलां लायतालोंगो 
मंद मंद म्हाका हासुनसो 
आज तर म्हाका नवल दिशिले 
मोग करूंक तुजो लिपुनसो 
रातीच्या थळांत फुट्टालोगो 
मतीच्या सळांक कापुनसो 
खिणाखिणाक एक दोळोमुंगो 
मनांतली गुपितां मापुनसो 


मतींतले नवल विरलैंशे दिशिलें 
मोग करूंक तुजो लिपुनसो 


कणकेची वोली बोडलीमंगो 
मिणक्या नेकेत्रांक धांपुनसो 
वायन विमानां सोडली मुंगो 
आत्मो उटलो कापुनसो 
विरलेले नवल जिरलेशें दिशिले 
मोग करूंक तुजो लिपुनसो . 


नेकेत्रांक बिरमोत दिसलीनागो 
रडटालों मनी झा पुनसो 
म्हाका कित्याक वाट सुचलीनागो 
दोन म्हजे दोळे धांपुनसो 
जिरलेले नवल उरयेत आशिले 
मोग करुंक तुजो लिपुनसो . 


खरस 


दषाक भुल्ली , केगद फुल्ली 

माळुक आशेलों 
वावराची चली माळून गेली 

हांव स्वशैलों 
दर्यावळे शिंपडल्यांत का 

बिचूक आशेलों 
धाकटुलीं पोरां बिचूक गेली 

होष खगेलों 


रसमा - आंगले धवें हेसलले 

आफक आशेलों 
न्हवरो तुजो आफडून गेलो 

हांव बर्शेलों 


११० 


कोंकणी काव्यसंग्रह 


पेटें पुस्तक रितें पुस्तक 

वाचुंक आशेलों 
वाळय धादोशी वाचून गेली 

हांव खर्शलों 


आमसुरी रात पण्टेची वात 

जळवंक आशेलों 
काजुलो सान जळवन गेलो 

हांव खशैलों 
काळेल्लें मळब , मळबार नकेत्रां 

मेजुक आशेलों 
मवाली पोर मेजुन गेलो 

हांव खर्शलों 


अशें तें करों लागच्यादी पिशे 

समजुंक आशेलों 


आयिल्ली गेली समजुन गेली 

हांव खर्शलों 


बिरि - बिरी पावस 


रडूं नका फायच्या झाडा , दीस तुगेलो येतलो 
बिरि - बिरी पावस , सुटका तुका दितलो 
हय , बिरि - बिरी पावस ... 


फांत्यापरी कोगळी.- पिलान सगळे मळव गाजयले 
आयच्या झाडार चांफले जालां , दवान तोंड भिजयलें 
मुळी आसलेल्या फायच्या झाडान आपले काळीज शिजयले 
आनी वाऱ्यान ताका भिवय भिवय भिवयलें 
येवंचो तुजो येतलो गे , वेंगांत तुका घेतलो 


बिरि - बिरी पावस , सुटका तुका दिप्तलो . 
हय , बिरि - बिरी पावस ... 


चांफल्या - मुळीं फायचे झाड खुसूं - खुसू रडले 
खुसू - खुसू रडटा - रडटां आयचे चांफलें झडले 
आयचे चांफलें झडटां - झडटां 
मळबा धांपण उडले 
येवंचो तुजो आयलो गे , दीस तुगेलो अदेलो 
बिरि - बिरी पावस सुटका तुका दितलो 
ट्य , बिरि - बिरी पावस . 

रमेश वेलस्कार 


पिसोळ्याच्या पाका 


पिसोळ्याच्या पाका 
उडों नाका 
उडों नाका 
दोळ्यांतुल्या दुका 
झडों नाका 
झडों नाका 
पिसोळ्याच्या पाका 
उडोन चल 
उडोन चल 
दोळ्यांतल्या दुका 
झडोन चल 
झडोन चल 


उकत्या बांधार 


त्या उकल्या बांधार 
भर दनपारां 
धल्ली घट्ट वाऱ्यान 
सावरेक 
किरमिली 
लज भीड धरिनास्तना 
तो गेलो- 
ती आंग झडपीत रावली 


जाज 


एक चित्र 


पैलाडी सल्लो फुडें अस्तमेचे कपळ रेखून 
आयचो दीस , आयची गरज , रंग रेखून घेतलो मोखून 
आयली भुलोन आयली फुलोन माथ्यांत फूल रंगया 
धोल्लं मळब निळे निळे भांगराचें जाले खळे 
पूण आंगशिरें वयतां वारें धुंवर कशी धुंवर कशी 
केंश्ट्यो सोडून लागली चलूंक सैरभैर पिशी कशी 
तशी लागली चलूंक कुपार - कुपां मंद मंद पावलांनी 
फाट करुन सल्ली फुर्डे अस्तुरेची मूर्त मोनी 


तुज्या दोळ्यांत 


तुज्या दोळ्यांत मोरपाखां 
म्हज्या दोळ्यांत मोरपाखां 
तुजी म्हजी 
म्हजी तुजी 
मोरपाखां सोदतना 
फुटात पाखां 
तुका म्हाका 
म्हज्या पाखांत 
तुजी पाखां 
घुसळटां घुसळटां 
चोंचैत चोंच 
कळसतां कळसतां 
आळो पिळो 
साय पिळो 
तुज्या दोळ्यांत 
म्हजो दोळो 


कोंकणी काव्यसंग्रह 


मोरपाखार 
भांगर निळो 
अकूच दोळो 
दोळ्यांत किऽ तें ... ? 


दीस सोहनी 


दीस सोहनी सुरांचो 
दीस नदर तासांचो 
दीस पयल्या वयल्याका 

ओंठा वयल्या 
तांबशे पुनवेचो . 
दीस सूर - साळिकांचो 
दीस रक्त - सुवायांचो 
दीस पयल्या वयल्या 

आंकरे वयल्या 
शीरां- रंगियांचो 


दीस भान सुटलेलो 
दीस दान सोडलेलो 
दीस पयल्या वयल्या 

पावटीच्या 
कश्ट सुटकांचो 


दीस चिंतनाच्या जायांचो 
दीस शिरशिर शिंयांचो 
दीस पयल्या वयल्या 

दंवांतुल्या 
किरणां- झुंबरांचो . 


दीस तुका विसरलेलो 
दीस म्हाका विसरलेलो 
दीस पयल्या वयल्या 

सासणाच्या 
संग - सुवाळ्यांचो 


माण मना 

पुनव 


मोन्यानीच झाडां 
चा - यांत भिजली 
वायक लजलीं 
मुरकत 
मोन्यानीच झाडां 
व्हटयेंत रात 
कापूर सुवास 
जळामळा 
व्हडी रात आसा 
हळद शेंदूर 
न्हयेचे देगेर 
पांय - ओड 
व्हडे राती आतां 
हांव खडपार 
मातयाले ल्हार 
फुलवार 


पांच कविता 


म्हांका गिरे जाय 


तारे जाय 


सुश्ट जाय 


इश्ट जाय 
दीश्ट जाय 
कित्याक काय म्हणटा ? 
म्हजे कडेन एक 
मळब आसा .... ! 

अपरुप रूप 

धरता कूप 
हांवूच कूप 
विसरुन रूप ... 


! 


३ 


सूर जुळना 
सूर जुळना 
आनी मेळना 
म्हजें कुळार ... ! 


४ 


तळ नितळ पाणयां 
तिचो पांय घसरलो 
थळ उथळ मांडयां 
तिचो रंग उसळलो ... ! 


बरी सुंदर 
बरी कोत्रायिल्ली 
अस्तुरी पळयली कि 
तिच्या आंगार 
एक दशीय उरना ... ! 


सावुल गोरी 


१ 


सावुल गाळीत 
सावुल गोरी ... 
सावुल गोरीच्या 


दोळ्यांक झालर 
झालरिर जर 
मोग किनारी 


सावुल गोरी ... 

चुरवळ वंठ 
हून सोनारी 
सावुल गोरी ... 
भूल मलप्यांच्यो 
पावूल वोळी 


चित चंचळी 
थिर थिर थिर 
काळीन करी 


सावुल गोरी ... 
सावुल गोरीचो 


सोनांय मुखडो 
पुनंव - चंद्रिम खडो 
वतांत जिम - छिम 
पिंपळ पाना आंकरी 


सावुल गोरी ... 


सावुल गोरी 


सदांच गाळींत 
सर्वय सुझर माळी 
कोणा कोणाचे 
वसंत सगळे 
एकठांय हाडून जाळी 


सावुल गोरी 


सावुल गोरी 

झडची पावशी शेन 
तशी झळकत येता 


सावुल गोरी ... 


भर दनपारच्या 


तळटळ कडार 

तिचे दिठयेत सपन - पाकुली 
वयता उडोन 
सच्चींच भिरी 


सावुल गोरी 


शब्दुल दोड वळणांची 
सावुलगोरी 
नकसुद म्हेमोगाची सांक्षी 
तिच्या लागवणीनी 
मन- मोर घालता 
घालता आंक्षी - भिंक्षी ... 


सावुल गोरी 

तय - चंद्रिमशी 
झिर झिर सावुल गोरी 


आंगार पानां 
मन विळख्यांची 
संगति बूंद आमोरी 
सावुलगोरी 


तिची नदर 


भिर भिरी 
आंगार आमच्या 
काडटा भूल कोमरी 
ही सावुलगोरी 
सावुलगोरी 
हिदांत येता 
आंगाक तेंकून सामकी 
आनी शिरंतरानी 


झडूंक लागता 
नक्षत्रांची चमकी 


सांवार भरजरी 
अशीच घालता 
घालता सावुल गोरी 


झडवन घालता 
पिकवन राती 
फाटमणयांच्या 
मदसून शिरशिर 
चिरीत वयता गोरी 
घालून सम गम घुरी 
रे वयता सावुलगोरी 

मेमा आभिजित 


ताण रे व्हडें ताण 


आनंदाची ल्हारां उबार 


दर्यार तुफान , 


तारया रे , उखल व्हले 

ताण रे व्हडे ताण 


घेवन ओजें आसत येरें 

रगत साबार सांड 
कातर धार सर मुखार 

वचूं गेल्यार प्राण 


देगेवेल्यान धांवति साद 

रोयति माये - बाण 
भंयां - काणयो कित्याक , आज 

भंयाचेरय ताण 


कोणा शापान , भगले दशेन 

शेळ्या सुखार ध्यान 
शिडा - दोर ताणून घर 

गाय निजा - सुरान 


१२१ 


अकसुरीच म्हजी कथा 


शब्दाविण छंदाविण अकसुरीच म्हजी कथा 
रानफुलापरी म्हजी नावांविण मौन व्यथा . 
देखचे कोणे घेवंचे कोणे जायणी कौतुकार 
फुलारेचो घेवचो गंध राखचो उगडासान . 
न्हय जाल्ली आशा म्हजी सदां उठून फांकता 
दोळ्यां उबेर फुलता आनी मंचकार झडटा 
किण्ण - भिण्ण सावळ्यांवरी वाट चुकून किर्ण जशें 
हयन्हयशे , खीण तशे सरती उरी लायत पिशें 
न्हिदसुन्यांनी हांसतना सुवर्ण - खीण खळटा 
ओठार उतर धरचे आदी मनी मौन दळटा . 


कोंकणी काव्यसंग्रह 


- अशोक काणेकार 


पुनव 


दोगरा माथ्यार 
दर्या ल्हारार 
आळवा पानार 
पुनवे चांदने पळय 
हिदलां कशें ... 
चुडटांत वादळ 
मन म्हजे हुस्कारता 
पुनवेचें चांदने पळय 
न्हिदलां कशे ... 
जीव असो तळमळटा 
रावूक तुजे वेंगेत 
पुनवे चांदने पळय 
न्हिदलां कशे ... 


- ओलिहिन गोमीश 


मनीस आनी कणस 


मनीस 
जशें भाता -- कणस 
शेतांत उबे आसतना , 
जितलो जालो गिन्यानी 
तितलो मनीस खालती ल्हान , 
जशे भल्लेले भाता कणस 
नीट उबें रावनासतना 
आपलेच पिकाळटायेन बागवता . 
पुण जितलो पोलो पोको मनीस 
तितली तकली वयर काडून 
मारता हलक्यो फटाशी , 
जशे पोल भाता -- कणस 
वाऱ्यार धोलत शेतांत तरी धीट उबें 
जगता शेतांत मान वरशी करून , 
मनीस 
जशे ते भाता कणस . 


१२४ 


कोंकणी काव्यसग्रह 


प्रकाश थळी 


दोन मोगिका 


तुकाच लागून मागली रात 
पुणून तूंच आयलीना 
तूं आयली तेन्ना मोगाक 
रातूच पावली ना ... 


२ 


चंद्र आयज खंय गेला ? 


लिपला कुपात ! 


ना , ना , देंवला खाला 
तुज्या रुपांत ... 


१२५ 


- सुरेश रामचंद्र पै 


बाळ म्हजो आयलो ना 


फांत्या पारार गेल्लो बाळ अजून कसो आयलो ना । 
वाट राकून थकली हांव जिघांत म्हज्या जीव ना । धृ । 

सांज जाली गोरवां आयलीं 

सवणी घोटेरांत लिपली 
झाडां - पेडां स्तब्ध जाली तरी बाळ आयलो ना ॥१ ॥ 

दिवे लागले घरा - घरांत 

दुदा धार गोट्यां - गोट्यांत 
निशा आयली तरी दारांत बाळ म्हजो आयलो ना ॥ २ ॥ 

रातकिडे रडू लागले 

घुघमान केले होड दोळे 
पाखे न्हिदून जागे जाले तरी बाळ आयलो ना ॥ ३ ॥ 

नक्षत्रांक आयली जाग 

काजुळ्यांची फुल्ली बाग 
कोणाक मारूं हांव गे वेंग म्हाका काय समजना ॥ ४ ॥ 


१२६ 


कोंकणी काव्यसंग्रह 


तुकाराम शेट 


गोयचे मातयेचें उतर 


गोंयचे मातयेचें उतर 
वोटांत ॐ कारल्याबगर राव ना 
जशे दिस आयल्याबराबर 
सुकण्यांच्या चोचीतसून सूर आयल्या 

बगर राव ना . 


धांपिल्या पाटल्यापोंदां 
कोंबो साद घातल्याबगर राव ना 
तशे घातिल्या सांवटांपोंदां 
गोंयचो शब्द आकाश जाल्याबगर 


रावचो ना 


म्हज्या गोंयच्या भावा 
आमच्या मळबाक कलयाद ना 
आमच्या गांवां गांवां 
उतराचे चावयेन काळीज उस्तै जाल्या 

बगर राव , ना . 


- विमल प्रभुदेसाई 


आमचें बाय 


काजळा वीणी काळे म्हज्या बायचे दोळे 
दांत न्हय गो आसती ते मोगरे कळे 
हांसतल्या बायक म्हज्या पळौन 
चंद्राचे चांदणे लेगीत गेले लजून 
म्हज्या नाजूक बायची कशी सोबीत चाल 
उबालेले पावल बाये हळूच घाल 
उलैता बाय म्हजे गोड गोडशे बोल 
ताजे मुखार कसले बाये साकरेचे मोल 
बायगो तूं आयलें तशे हांसले सगळे घर 
अंबे , तुजी जागती नजर बायचेर दवर 


१२८ 

गजानन जोग 


केन्ना केन्ना स्टेजीर 


नांदी सरून जेन्ना जेन्ना 
पड्डो सरसरत वयर चडटा 
काळखादारां फोडून म्हजे 
मन दुसर उदेवं लागता ... 


कुडी बाजार माणून राती 
जागोवपाची उमेद नासली 
सावित्रीच्या दवरून पावलार 
पावल म्हजी प्रीत आसली . 


कातीर मोग करपी मनशान 
म्हजें मन हुंगलेच ना 
मुहूर्तमणी दावल गळ्यांत 
तरी लग्न जालेच ना ! 
चार आंगळां पोटान म्हाका 
थंय हांगा धांवडायले 
आंग विकून पोट जाळूक 
म्हजे दीस सरण जाले . 

अशे केन्ना केन्ना स्टेजीर 
सीता आनी सावित्री जातां 
कळटा नाटका पुरतेंच है 
तरीय जिवाक सुख जाता ... 
नांदी सरून जेन्ना जेन्ना ... 


१२ ९ 


सुरेश जयवंत बोरकार 


रात जेन्ना 


रात जेन्ना मध्यार येतली 
तेन्ना 
हजेवरीच 
तूंय हांस . 
तू , गेल्ली खीण स्मरून 
हांव , येतलो खीण तेळून . 
मागीर , 
तूं वच , तुजे दिकेन 
हांव वचन म्हजे . 
तूं रिग तुज्यांत 
हांव रिगन म्हज्यांत . 


कोंकणी काव्यसंग्रह 


मानुयेल सी . रोदिगिश . 


हय , तें खरें 


सोगीराज्यांथान हांसतात नेत्रां ; 
खोश्येन तांचेमदें नाचतात कुपां 

कियाक जाता अशें ? 
पैस - थान सगळ्यांक तांकां हांव पळेतां . 

हांव पळेतां तांकां ? 


हय , तें खरें . 


पुण हांव पळेताना , पळेताना , 

तुजोच उगडास करतां . 
धावून येतात परमळाची ल्हारां . 
मुरगट्टात आपलेच भितर तांबडी रोजां 

कित्याक जायत तर अशें ? 
तांच्यो पाकळ्यो पोशेतात म्ही बोटां 

हांव पोशेतां तांकां ? 


हय , तें खरें . 


पुण हांव पोशेताना पोशेताना 

तुजोच उगडास करतां . 
संवसारांत खुशालकायेची गायनां ; 
मनशां - मोनजातीचो खेळ थांबना . 

कित्याक घडटा अशें ? 
अवचित घुस्पोन हांव सपनांतलो उठटां . 

हांव सपनांतलो उठलां ? 


हय , तें खरें , 


पुण हांव उठलां न्हय तांच्या बोवाळान 

तुजो ताळो आयकूक ना जावन . 


पुरुषोत्तम सिंगबाळ 
हड्याच्या खोलांतल्यान 


हड्डयाच्या खोलांतल्यान 
गीत म्हजे उसळटले 
ल्हारार ल्हार फुट्टले 
ताल गिताक धरतले . 


रगताचें जातले उदक 
घामान जमीन भिजतली 
भांगराचे जमनींत म्हजे 
मोतयां - कणसां धोलतली ... 


कोंकणी काव्यसंग्रह 


अन्थनी कुरैय्य पियेणकार 


असोच एक दीस ... 


असोच एक दीस 
मागल्या दारयां 
सकाळी फुडे 
कापळो येवन आड्डता 
कोण देवा येतलो काय ? 
कोणाक उगडास आयलो काय ? 
हे फुटा , तें आपट्टा 
मन भिरांतीन थारच ना 
पिशा मना , जालां कितें ? 
कितें तूं येवजिता ? 
आमोरेर दिवे लायताना 
जांबयेर जांबयो येतात 
तोंड म्हजे वळटा 
रातीकडेन चान्ने लखलखता 
चंद्राक काळी कुपां ग्रासतात 
दोळे ओगीच भरून येतात 
कोणाचे यादीन काय ? 


लुविस इनास मस्करण 


जेजू जाल्ले राती 


भोडवे अपार गोठ्या भोंवार 
बाळका देखोन दृष्टी 
खुशालकायेन करतात गायन 
संतोस सगळे सृष्टी 

जयो , जयो , तारक निधान 
जयो , जयो , सुफळ मध्यान 
जेजू जाल्ले राती " 


चंद्रिम आनी नकेत्रांनी 
मेळोन एके मती 
सहस्र किरण लागी करून 
केली ताजी स्तुती 
' काळोख आयच्यान पळोन गेला 
निती - सुर्यान उदेव केला 
जेजू जाले राती 
फुलां फुलतात , झरी व्हांवतात 
माणके बेंबेताती 
सुकणी लेगुन घोंटेर सांडुन 
संगीत - गाणां गायती 

नमो , नमो , देवकुमारा 
सर्वय रचना कीर्तन करा 
जेजू जाल्ले राती 
गद्दाळायेन जाता गायन 
घडल्या गजाल धरती ! 
संसारार , भुमिर वायर 
संतोस सगळे सृष्टी 


2 


Incomplete 


१३४ 


कोंकणी काव्यसंग्रह 


आंबोज द सौज 


फूल - कांटो 


एकाच स्थळार जनन तांचे 
पोसचे झाडय एकच एक 
चंद्रिम आपलें चांदने रात , 
फांकता तांचेर एकच लेक 
तोच पावस , तेच वारें 
एकच तांचेर तापता वोत . 
तरी या फुला कांट्या मदें 
आसा केदी तफावोत ! 


कांटो तोपुन , बोट चिरून 
नाजुक वस्तर पिंदतना 
भिरमोत , भ्रमर , पिसोळ्यांचे 
पांकटे आंग शिंदतना 


फूल , भ्रमर पिसोळ्या त्या 
गोपांत आपल्या खेळयता 
रुचिक अमृत पिवंक दिवन 
संतोस ताचो पळयता 
सुगंध स्वादिक , सोबाय अदिक 
पळवन काळजां उमाळतात 
चडता फूल आल्तारारय 
कांटो सक्कट कांठाळतात 


फुलावरी परोपकारी 
जाशी , सर्वय मानतले 
कांट्यावरी दारुण जाशी 
सांगात सक्कड सांडतले 


१३५ 


व्ही . द सौज 


लुटकार 


व्हय रे आपा , म्होंवा मुसा , 
तूं हुबताय , तूं धांवताय 
फुलांचेर बसोन 
बोंग्यांनी रिगोन 
म्होव हाडताय , जमो करताय 


पुण रे आपा , म्होंवा मुसा 
तो येतलो 
हो येतलो 
पोळी देखतलो 
मिटियो मारतलो 
तुका धांवडावन 
म्होंव व्हरतलो 


वावर तुजो 


फायदो ताचो मुरे ! 


३ 


कोंकणी काव्यसंग्रह 


शंकर रामाणी 


उटंगाराच्या पावसांत 


उटंगाराच्या पावसांत 
हांव चिप्प भिजलां 


पुण आज 


ताचो म्हाका खेद ना . 
दोंगराकडेची 
ही चिकटमाती मळून मस्तून 
म्हजे हात - पाय चिखलान दाटल्यात 
पुण म्हाका 
ताची खंत ना . 
ही माती घेवन 
आजमेरेन हांवे कितलिंशींच 
बावली घडयल्यात 
तुजीच बरी - वायट रुपां ... 
आनी तुजोच कानत्र फुतफुतून 
हांवे तांकां 
उलोवंक , वावरूंक शिकयला 
पुण म्हाका 
ताचो गर्व ना . 
केन्ना केन्ना वारे - वादळ येता 
आनी म्हगेलो 
हो बावल्यांची बरो - वायट संवसार 
खिणांत मोट्टा , 


नष्ट जाता ... 


पुण हांव निशेना 


उटंगाराच्या पावसांत 


दोंगराकडेची चिकटमाती घेवन 
हांव नवीं बावली 
एकसारखो घडत आसतां 
तुजींच बरी - वायट रूपां ... 


फुलें आंगार चाच्या कळे 


फुल्ले आंगार चान्न्या - कळे 
मध्यान्नेचो भार 
देगेबगर भरतेचे गो 
फुटचे करों ल्हार ? 
नुलैत सरता रात ; अशें 
रागार कित्याक सांग ? 
जोरगतीचे दीस आसून 
उदक कशे भांग ? 


रात 


रात अशी खांपुल्ला 
खंय खय झेमता दिवो 
पावला - पावला काळखाच्या 
खोलायेक अर्थ नवो ... 


अंत्राळाच्या हांथरुणार 
वाय - मन पिरंगता 
काजुल्याची जळटी जीण 
खिणाखिणाक जागयता ... 


दोळ्यां - पातें बावना कशे 
जागृतायेन हुलपतां 
उतरां आसून कळना कशे 
काळीज कितें जियेता ... 


कोंकणी काव्यसंग्रह 


उमाशेच्या मळबार 


उमाशेच्या मळबार पळे 
फुलती आतां फुलां - मळे 
नदरेन तुज्या माळ्ळे सोबित 
तांतले दोनूच मोगरे -- कळे . 


आयज म्हजी वासाळ व्यथा 
फाल्यांच कळे बावतले 
घरा दारांत काळोख तरी 
काळीज तुजे परमळटले 


खर म्हज्या निर्शवणेची 
दोळ्यांत तुज्या पेटली दुखां 
तांच्या धगान जिणेक आतां 
उजवाडाची फुट्टी पांखां 


उमाशेच्या उपाट वेळार 
काळोख खय ? रात खंय ? 
खयची तूं ? खंयचो हांव ? 
कळून म्हाका कळचे न्हय ... 


हे अशेंच चलतले ? 


शेत नांगरून 
रोप ओपल्यार 
कितले दीस जाले 
पुण अजून पावसाचो थेंबो ना ! 


शेकानशेक 
अंत्राळ आनारून आयलां 


श्वास खेळना 
मन जीवेना 


मळबाच्या काळ्या किट्ट 
बुंवरलेल्या घुमटे पोंदा 
फक्कत घुसमट्टा , तळमळटा , तडफट्टा ! 


आज घोंटेगंत बसून 
हांव म्हजींच पांखा पळेतां , 
सांसपितां , 
तोखेतां , 


पुण सांनसकाळ 


उडपाचो हावेस पोसुनूय 
मन फुलना 
जिवांत जीव धरना ; 
हांगाची ही लटकी मायाच 


म्हाका ओडटा 


निर्शवणेची देख दिता 
खरोंता ... 
हे अशेच चलतले ? 
शेत नांगरून 
रोप ओपल्यार 
आज कितलेशेच दीस जाले 
पुण अजून पावसाचो थेयो ना ! 

भिकाजी घाणकार 


हावेस 


हात जरी घाले बांदून 
मन म्हजे मेकळे आसा 
तोंड जरी धल्लें धांपून 
गीत म्हजे अमर आसा 


जाय तितलें आसा धन 
कंवलें आसा म्हजें सपन 
हावेसाचे वाटेर म्हज्या 
फुलां शिंपडलेली आसा 


तुजें कांय नाका म्हाका 
आशिल्लो भोग पुरो म्हाका 
अमुरपिके जिणेत म्हज्या 
फांतोड अजून जांवची आसा 


विशाल आसा ही धर्तरी 
नी हांव तिजो पुजारी 
फायच्या सपनांत म्हज्या 
अप्रूप अशें घडचें आसा 

माण 


चंद्रकांत पाकार 


जिवीत 


पावलां वाट जाल्या अशीर 
कावळ्या - बॉब घाणी राशीर 
मळबांत आयल्यां काळी कुपां 
घरांत व्हांवतात सुकीं दुखां 

बा संवसारा , कसले तु दिलां सुख ? 

पानां - कुलां बगर हांव जालां रूख 
वचत थंय दिसतात कोंडां 
कित्या न्हंयची आटल्यां तोंडां 
सोयांचेंय वाजता सूप 
केन्ना दिसत फुलां - रूप ? 
भिवं नाका मनशा , 

हेय दीस वतले 
पावलां - वाटो , बरे रस्ते जातले . 
कुपांनी सुखा - झरी व्हांवतल्यो 
कोंडां जातल्यो निर्मळ न्हंयो 
कळयो अशोच उरच्यो नात 
फुल्लया बगर रावच्यो नात 


संवसारांत तुकाय मेळतले सुख 
पानांफुलांनी भरून तुजो रूख . 

भिकू बोमी नायक 


रानकळे 


फुल्लो कळो मोगरेचो 
सोपतो दीस रट्टा 
मोनो कळो मोगरेचो 
दिसाक सगलोच उसउसता . 


X 


भुलों नाका माडये 
वारो हो मधाचो 
केन्ना खय घालो घालीत 
ना तेचो भरवंसो . 


शी .... 


शेणा थापो .... ? 


आरे पुण 


तोच करता सवळो ! 


X 


काळजाचे पण्टेन 
तुंवेंच वात पेटयली 
पुण .... 
फुडें ती सारच्या वेळार 
कित्याक फाटल्यान सल्ली ? 


X 


कांट्यांनी वेंष्टिल्लया फुला ? 
आतां तूं 
कोणाकुय भियेना 
तुका सगळे किंकोत 

तेनसिंग रुद्रीगिश 


मायेचे धागे 


वसरेवेल्या वांशाक 
सरयांचें पांजरें लांबता 
पांजऱ्याच्या सरयांभितर 


साळोरे -- पील तडफडटा 


म्हजे -- सरी येवंक 


पिशा साळोरे पिला ! 
कित्याक गो तूं 
सग्यां -- पांजरे सोडून 
मायेच्या जाळ्यांत 
शिरकुंक सोदता ? 


आगो पिशा , 
तिख्याच्यो सरयो मोडटीत 
मायेचे धागे तुटचे नात 
तूं सदांच बंदें उरतले 


जीण सोंपसर 

गेल्ली दनपार 


काल हांवें 


सूर्य पळेलो , 
रसरसतना , 
धगधगतना ; 
थेट माथ्यार 
दनपारच्या भारार 
दोळे वळसर 


मन भाळसर 


म्हणुनूच आज 
दोगुल्ले आड फांकतले 
फांतें म्हाका दिसता . 


नागेश करमली 


दर्यावारो 


दर्यावारो येवन ल्हवान 
मुमुरखेंच हांसून गेलो 
चंदनाचे गीत तुजें 
रिते जिणेत झरोवन गेलो ! 


दर्यावारो येवन ल्हवान 
गुपीत म्हजे जिखून गेलो 
फांत्या पारा स्वास तुजो 
काळीज म्हजे भरून गेलो ! 


दर्यावारो येवन ल्हवान 
ल्हवच म्हाका खुणावन गेलो 
येवंची आसा तूं म्हणून 
पिशाभाशेन सांगून गेलो ! 


तापांनी दोळे पानेले 


पेल्याच्या तापांनी दोळे पानेले 
मायेपासांकूय काळीज कळेलें 
अश्यो जीणो 
कोमून कोमून फुलताना 
हांगा 
महामुनींनी मनशाले सूक्त आळयलें । 
उतरांनी त्या 
जाग येतां येतां 
आमी आमकांच केन्ना तरी 

विसरून गेले ! 
त्याच वेळार 
पेल्याच्या तापांनी 
दोळे पानेले 
काळीज कळेले 
तुगेलें म्हगेलें , तुगेलें म्हगेलें ! 


अक पावसच जालो म्हजे जिणेचो 


अक पावसच जालो म्हजे जिणेचो 
झडली म्हजी सगळी झाडां त्या थंयच्या रानां ; 
परकी जाली म्हजींच म्हाका गांवां 
उल्यावयले घर आनी वळखीचीय नांवां ! 
आतां , 
शारा मदल्या विस्कळ वाटांचेर 
केन्ना केन्ना , कोण कोणय गावतात 
अनवळखीच पुण नुरा करून 
सगळे सोडून ते पयस 
पयसुल्या त्या रानांचीच खबर करतात ; 
थंय खंय त्या झडिल्लया झाडांच्यो 
राती पाचव्योच जावन अजूनय बळटात ! 


सगळे अशे वगी कशे ? 


आज कोणूच उलयना 
आज कोणूच वथरेना 
आज कोणूच जळपेना 
आज कोणूच व्हळपेना 
आज कोणूच तळफेना 
आज कोणूच व्हरपेना 
आज कोणूच किंवाटना 
आज कोणूच बोवाळना 

आज कोणूच उलयना 
अशी कशी काळजां 
सगळी पडली वगी ? 
मना -- कवडां धांपली कोण ? 
घल्ली कोणे गोमटी अशी ? 
गची कोणे अंदिली ? 
मडयांवरी पाडून आड 
कोण मस्ते 
हड्डयार अशे बसले तेळीत ? 
आज कोणूच उलयना ... 
उलयन दिसना ? 
कि उलोवंकूच येना ! 
त्राग वित्राग 
हड्डयाच्या कप्प्यांतले 
कसो तांचो जायना फार ? 
कशी वगी पडलीं मनां 
काळनां - उजो धगधग 
खंयच कसो उसळना ? 
एकूय वाचा 
कशीच कित्याक फुटना ? 
जळिलिं , धगधगिल्ली 
धगा बगरूय पेट्टाली 
सगळे सामके पेटोवन दितालीं 
खय न्हिवली ती काळजां ? 
आज कोणूच कसो उलयना ? 
कसले मौन पडलां हांगा ? 
मोनेळेच्या दावकुलांत 
कोण धुंवळून पडले हांगा ? 
आज कोणूच उलयना ! 
नालां कितें ? 
काळाकूय खमून 
कळिकाळाकूय धिस्पटावन 
काळजांची सरी 

तुटूनय तुटनासली ; 
पोड तिचो 
अकस्मात सांडलो खय ? 
पडलो खय ? तुटलो खंय ? 
खंय १११ 


सगळीच काळजां वगी कशी ? 
सगळीच मनकवडां धांपली कोणे ? 
कवडांच्योय वणटी केल्लयो कोणे ? 


कसले ते हात ! 
खडप उबारपी ... 
चिरे दाळपी 


चुनो कालोवन , 
" धांप दोळे , धांप मन , बंद कर वाचा 
अशे सोडीत हुकूम 
निश्ठुरायेन 
उकत्या मनांक 
मेकळ्या काळजांक 
ह्या वणटिंच्या रेवाड्यांत 
घुस्पावन घालपी 
कोण ते ? 
खयचे ते ! 
कितें तांचो अधिकार ? 
खंयची तांची बडाय ? 
बडायेच्या भोंवस्ताळ्यांत 
घुवळटां धुंवळटां 
जित्यांनीच मेले सगळे ? 
खतखतून खतखत्ताले 
उतरा उतरान 
मळब पेटयताले 
हुंकारा हुंकारांतल्यान 
खडपां कडयताले 
माती सळसळायताले 
माती खळखळायताले 

सावदां खेळयताले 
सुकणी उडयताले 
एका उल्यान 
भौस हालयताले 
ते उले 
तांकां जल्माक घालपी 
मनां , 
धगधगपी काळजां 
सगळीच कशी वगी ? 
मौनाचे गरयेक सगळी 
आजच कशी शिरकलीं ? 
कित म्हणप ? 
आमी मेले ? 

आमी जालेच नात ? 
हे मातर्यंत रंगलेच नात ? 
कितें ? ! 
अजाप मूं ! 
सांगात - सांगात 
भंय भिरांत सोडून सांगात 
हांगा अशें 
अजाप घडलेच कशे ? 
म्हणटकच , 
आज कोणूच उलयना ... 
खुबून कुदून 
वगी वगी ह्या मौना आड 
येना कोणाकूच भार ... 
एक सांवाराचो भार ... 


नाका तेन्ना 


तुमी कितें कितें उलयले 
मनाय परस मांडे चड केले 
काळजांय परस गोंडे चड घाले 
आज कोणूच उलयना 
पथरेना 

विलापना 
कुथणना 
न्हय म्हुण 
चिटमिटून किळांचूय मारिना ! 
कितेंच कशे आयकना ... 
उकते कान ... 
हय , ते फकत म्हणटात 

" तूं आयक ... 
आयक , अायक 
जाप नाका ! ... शू !! 
पर्थी जाप नाका ... नाकांच !!! 
कळळे ! " 


ही कोण शेंबडी पोरां 
बोवाळटात 
तुका म्हाका 
कातले कुडक्यान फटयतात 
ओय , चोय , ओय , चोय ... 
खायाय मराय , 
खायाय मराय 
अशें म्हणीत म्हणीत 
वयले वयर मिरयतात 
आनी तरी 
कोणूच उलयना ! 
सगळी मनां वग्गी कशी 


एकाच खिणा 


हे सगळे प्राण . 
एकाच धपक्यान म्हेळशिले ? 
मेले ! 
मेलों सगळो किंवाटो ? 
मेलो सगळो सांवार आकांताळो ? 
मेलो सगळो ? 
जड्डे बुड्डे 
सगळेच कशे 


एकेच घटके हेंवटे जाले ? 
गोड कातलेक भुल्लुसत 


नाखां कापून 


दांगेमुळा उमथे मानेन 
निजा धर्मा विकून गेले ? 
ल्हेवटे म्हणटात 

ते 
अशेच आसतात काय ? 
कोणूच किल्याक उलयना ? 
अंवल्यो सगळ्यो शिरो 
अंवली उतरां 
वाचाय अंदली 
खंयच्या म्हणून भिरांकुळ्या 
घोलिंनी 
ही सगळी प्राण - मनां 
राशी मारून 


राधली दमून 


कोण म्हळ्यार , कोणूच उलयना !! 
सगळे सामके वग्गी कशे ? 

एन् . शिवदास 


आमी 


आमच्या मदीं येवचे कोणें ? 
आमच्या मदल्यान वच्चे कोणे ? 
माथ्यावेल्या पेट्या होमकणांत 
जळपी आमी जिते दाणे . 
आमकां कसली गा पर्वा 
थेंबोभर थुकयेची ! 
अस्मितायूच जावन गेल्या 
सगळ्यां खातीर जळपाची . 
आमचो गोबोर जातलो , जाणां 
पर्वा ना , जळपी आमी 
जळून जळून सदांच गा 
तुमच्या मदीं उरपी आमी ! 


आमी येतात 


आमी आतां येतात 
तुमी पयली आयिल्ले 
आमी आतां चलतात 
फुके तुमी तेन्ना धांवताले 
देखून आतां खरशेल्यात 
मात्शे रावात 
आमकां वचूं दी . 
आमचो तिबा आमकांच घेवं दी 
ही शेता मेर 
हांगा आमी रव घाला 

ही भाटा पेळ 


पेलेर आमी कवाथो लायला 
पान कुदळीन सावळ रोमल्या 
थंय बाडवडलांचो घामा 

वास 
तुमी ताका घाण म्हणटले 
तुमची रानां आमी बेणल्यांत 
तुमची मळां आमी शिंपल्यांत 
तुमची मनांय आमीच राखल्यांत 
इतलेय आसून देख नाशिल्ल्यांनो 
आमी येतना वाटेर पडूं नाकात 
आमी रावचे नात 
मोस्तून तुमकां वच्च्या पयलीं 
मनीसपणाक जागोवन घेयात 
तुमी कोणय जावं 
खेत्री जावं हापशी जावं 
आमचो मेळो आमी व्हरतले 
आमी आमीच रावतले . 


आंकवार आमोरी 


तंद्री म्हजी भंगली तेन्ना तूं आंकवार आमोरी 
फायचे उतर दिवन तुंवे बाये तकली बागयली 
सुर्या - किर्णा जीर्ण जावन रात आपयली 
इन्द्रा - चंद्रा सांगणं करून पुनव आंगयली 
काळखाच्या धुंगेन गाडगे उपाट भरिल्ले 
चान्याच्या तळ्यानी ओत्न वडयले 
जळीमळी वयल्या आळी मध्यान वियेली 
कोणे फांत्या पारा म्हज्या काळजांत रकयली 
आंगार म्हज्या पांगरूणां चिप्प भिजलेली 
तुवे दिल्ल्या फायच्या सपनांत रात जागयली 
तुजी वाट पळेतां बाये सकाळ उदेली 
खंयच्या तरी म्हूर्तार तुका माळ घालचेली , 

गळसरी 


फांत्या पारार तळय सोडून खाणीर चलताना 
सांगते थांबूंक कोगळा गळ्याक गीत गायतना 
मोने जाले अचरयां सगळे संवगडी 
व्हांवतो व्हाळ थांबलो , थप्प जाल्यो किडी 
पलतडी , तेन्ना तुजे उले आयकले 
उल्याक तुज्या जाप दिवंक स्वास गुस्पले 
तुजेसरी येवचे थारावन बांदली सोडयली 
पाटभरून व्हांवत्या उदकांत पावलां बुडयलीं 
भरून कल्ले माथ्यार ओतून आंग भिजयले 
पिंपळा पोंदच्या धगाक धरून आंगले सुकयले 
हांव हांगा आलतडी , पयस थंय तूं पलतडी 
उपाट व्हाळार दोनय कांठार घालतां खोपाडी 
म्तुजे जापेक आयलों बाये वेंगेत धर तरी 
हजे जिणेक बांदची तुवे रसमा- गळसरी 


ग . क . तळवडकार 


हेच म्हाका कळना 


मैफलीचे धुंद नशेत हांव परततां 

बसंत - बहार ' चे आयकल्ले सूर 
ओंठार आलेतां ; 
कडेन कोणाच्या आकांताक आयला पूर 
तो म्हाका आयकूक येना . 
हांव कोण -- हेच म्हाका कळना ! 
चलतां वाटचाल जीविताची 
हाता पायांच्या आधारार 
अक्कल हुशारीच्या भरंवशार ; 
वाटेर अडकून पडिल्ल्या लंगड्याक 
म्हजो आधार -- भरंवसो ना : 
हांव कोण -- हेच म्हाका कळना ! 
होटेलांत बसून जेवतां , भल्लेले ताट 
जिलबी , शिरो , पुरयांनी ; 
भायर भिकारी ताठ 
आशेल्ल्या दोळ्यांनी , 
तो म्हाका दिसना : 
हांव कोण -- हेच म्हाका कळना ! 
भुरग्याक म्हज्या मात्रों खरचटल्यार 
घरांत जाता हुयेल , आकांत ; 
दुसऱ्याचे पोर पडल्यार बांयंत 
हांव हांसना 
पुण रडयना . 
हांव कोण - हेच म्हाका कळना .... ! 

खरें म्हळ्यार माजी 


झेलल्या माडांचो ताल 
डरांव बेब्याचो सूर : 
पावसान गायलो मल्हार 
न्हंयो , व्हाळांक हुँवार -- पूर 


भिजलेल्या कूपांनी 
आपलें आंगाचे पिळलें : 
जमनीची भागली तान 
मनशाचे पोट भले 


मिर्गाच्या कुपांतल्यान 
मूर्यान माल्लो दोळो 
जमीन लजून हांसली 
पिकलो सगळो मळो 


जमीन न्हाताली 
सूर्य लागलो पळौंक 
ढगांनी लज राखली 
केलो भवतणी काळोख 


* 


तण खाले गोरवांनी ; 
पाडकांक फटैलें भुरग्यांनी ! 


जगंज 


कित्याक काय ... ? 


फुलां कित्याक फुलतात ? 
दुखैतल्या कांट्यांक सुखौंक काय ? 
वारे कित्याक व्हांवतात ? 
व्हांवत्या मनाक थारावंक काय ? 


कित्याक पावस पडटा ? 
धरतरीचे पाप धुवंक काय ? 
धुलें पाप ताका मेळटा ; 
म्हणून दर्या खवळटा काय ? 
नखेत्रां कित्याक लिकलिकतात ? 
मळबांतल्या मामाक भियेवन काय ? 
मामा कित्याक गार पडला ? 
तापिल्ल्या सूर्याक पळौन काय ? 
प्राणी , मनीस कित्याक जगतात ? 
येतल्या मरणाक जागोवंक काय ? 
मरण कित्याक बेगीन येना ? 
संवसारांत यातना भोगोवंक काय ... ? 

उदय मेंब्रो 


चान्न्याचे राती 


चान्याचे राती माडांचे सावळेत 
सारयल्लया सोबीत मांडार 
हातांत घालून हान नाचूया गांवया 
घुमटांच्या मधुर तालार ॥ धृ ।। 
किर्णा चंद्राची शितल घेवंया माथ्यार 
फुलांच्या वांगडा धोलया वाऱ्या ल्हारार 
झाडाचे तेंगशेर कोगळाचो घोटेर 
पिलांकूय गावं दी गितां आमच्या सुरार ।। १ ।। 
उतरा मोगाची शिंपया पिकाळ शेतांत 
रोपले खोशेचे रोवंया पोर्सा - मळ्यांत 
शेवण्यांची भिरी मारतली भोवर 
राखतली शेतां भाटां बसून रुखार || २ ।। 
हायसांची जोडी कशी पेवंया तळ्यांत 
सपनां जिणेची चोवंया मळब - दोळ्यांत 
माणसुकेचे गीत जिविताची रीत 
गावन जागोवंया संवसार फांत्या पारार ॥३ ॥ 


येवचं तुंव 


येवचें तुंवें काळखे राती 
न्हेसून शालू काजुल्यांचो 
नक्षत्रांची मोतयां शिंपीत 
व्हलैत पोनेळ चंद्रिमाचो 


येव , तुंवें लावंक पिशे 
हांसत हांशे केळफुलांचे 

यादस्तीच्या वाली पानार 
म्होवाळ दंवा - ओलसाणे , 
येव , तुंवें लावन पांखां 
पिटकोळेची केसरी फितां 
न्हंयचे देगेर शेता कडेर 
साळोरेची गायत गीतांना 
येवचें वें घेवन ओठांत 
चार थेबे अमृताचे 
झोपून घेतीत ओंठ म्हजे 
जोडूक नातें युगायुगाचे 


आनी मात्सो राव 


वात सोपू रात आसा , आनी मात्सो राव 
तेल जळू मोग आसा , लागचो नारे थाव 

म्होंवें तुजे मोगा उतर 
काळजा करंड घेता भरून 
नदरेंतलो सुरमो शितळ 

दोळ्यांत म्हज्या घेतां रेखून . 
अपांचो कांटो आंगार , उमाळ्याची फुलां मनार 
श्वासाच्या वासांतच रंगला पळे दाव 

सप्तरंगी सपन जिवे 
भेट तुजी संजीवनी 
सप्तसूर गायता आज 

कालचीच जीण मोनी 
खिणयाळीच आयची रात , फायच्यो राती सोपच्यो नात 
राव आतां फांत्या पारार जावचें आसा साव . 

युसूफ अ . शेख 


सपन 


कोण हे गोपांत म्हज्या खंयचें सपन ? 

आंग मोडत , पायजणां वाजयत 
कोण हे येवन घणघणावपी म्हजें आंगण ? 
कोण हैं बसोवपी लजत आपले कुशीत म्हाका ? 
कोणाच्या ह्या ओठार घोळटात मोगाची म्होंवाळ गीतां ? 
कोण हे रोखडेंच भेस बदलून घालून एन् . सी.सी. ची बूटां ? 
कोण हे आयलां सावळी जावन विसरून जाती पाती ? 
हे मोटे दोळे काय कोपां तुस्त सोन्याची ? 
ह्यो हड्डयार फांतयो काय गांतणी खांवच्या पानाच्यो ? 
ही ताच ओठां काय आंबट चिचे बोटां ? 
हे ताचे दांत काय चिंचारी [ सोलिल्ली ] चिंवपाची 

आनी पायांत ताच्या 
पायांत ह्यो घागो नाचपाच्यो 
काय सांखळ्यो म्हाका बांदपाच्यो ? 


ओ रे सोय 


ओ रे सोय , ओ रे सोय 
मांडांत नुस्ते उडटा चोय 
उडक्यो मारीत शेवट्या पिलां 
माणकां मोतयां शिंपता पोय 

ओ रे सोय ... 


धुमटे धुंदीर , कांतरा तालार 
चल गा तिवा सोडया गंपण 
रापण ओडून नुस्ते मारून 
रसरसीत गुंथया गांथन 
दिसवडो आमचो जोडया गा 
धादोसभरीत जावया गा 

पेजे घोंट मारून आमी 
करया पावरु सोय सोय 

ओ रे सोय ... 


रखरखीत दर्या रेवेर 
नुस्ते बाये फडफडटा 
बांगडे , ताल्ले , खांपयो पळोवन 
जिबली कशी हुडकेता 
मुड्डूशांच्या वाट्यार पळे 
दुमगा चलयेन माल्ली झोपय 
चल गो मानां भर पार्ट 
नुस्ते बेगीन पावय पावय 

ओ रे सोय .... 


जीवित आमचे खारव्यांचे 
मेकळ्या वाऱ्यान धोलपाचें 
सोऱ्या घोंटार , घुमटा थापार 
उकत्या मळार नाचपाचे 
गिरेस्त आमी चुट्टां खोपर्यंत 
धादोशी नट्टा आमच्या दारार 
अकचाराच्यो घाती पेटोवन 
गायतात आमी व्हलय व्हलय 
व्हलय व्हलय होडेकारा 
व्हलय व्हडें व्हलय व्हलय 

ओ रे सोय .... 

प्रकाश पाडगांवकार 


पुणून तूं आयलोच ना 


तूं म्हज्या हातांत 
उजवाडाची मशाल दितलो म्हूण 
कितलो वेळ हांव 
काळखांत मुखार हात करून 
वाट तुजी पळयत रावलों . 
म्हाका सगळे मळब पेटोवपाचें आसलें 
पुणून तू आयलोच ना . 

मागीर उजवाडले हे मात खरें . 


महारूख आनी हांव 


तांबडेगुंज मातयेंत 
युगां युगां पाय रोवून 
उबो राविल्ल्या महारुखा ! 
तुज्या मुळांचे फांटे खडपां फोडीत 
पाताळांत खंय खय पावल्यात , 
तुज्या मुळांच्या फांद्यां भितर 
नवे फांतोडेचं रसायण जल्म घेता 
हाजी कोणाकूच खबर ना ! 
सगळ्यांक दिसतात ते तुजे 
चार दिशांनी फांकिले चार फांटे . 


तुजे जिणेत खोटांनी दीस उदेवन 
अशेच अस्तमल्यात 
तुजे आंगार दुखा - सुखांची साघळी घालीत 
रुतूचक्र वुवत आसा , 


ताकापसून तुज्या मुळांभितर 
तयार जाता त्या रसायणाची खबर ना ! 


तुज्या मुळांतल्या ह्या रसायणाची फांतोड 
नवो जयजयकार करीत उदेवन 
तुजो सगळो रूख उज्यावरी झगझगतलो , 
तुज्या जण अका पाना - पानाची अक अक फांतोड जावन 
तुज्या सगळ्या आंगाक तेन्ना 
लाखांनी दोळे फुट्टले , 
आनी तुजो उगवाड 
धाय दिकांक उजवाड दीत फांकतलो 
तेन्ना तुज्या मुळांकडेन 
संवसारांतल्यो सगळ्यो न्यो येवन 
अकामेकांत विरगळून अक जातल्यो 
आनी तुजी नवी अजरंवर जीण सुरू जातली . 


नवे फांतोडीचे रसायण 
मातयेंत लिपिल्ल्या तुज्या मुळांभितर 
तुज्या सुप्त लिपिल्ल्या आंगांत शिजता 
हे हांव जाणां , महारुखा 
देखून हांव तुजे सावळेत शीण घालोवंक येतां 
जीण जागोवंक येतां . 


उजवाडांच्या पावलांची ओक कविताः मृत्युपत्राभशेन 
वाऱ्यार हुबिल्ले मातये - मातयेचे घास हुंगीत 
हांव प्रसन्नचित्त जावन भोंवतां 
म्हज्या सुप्त मनाक जागयत . 
कितें दिसता ते अळंग नोंद करून घेतां 
नदरेचे लिखणींतल्यान मनाचे डायरीत . 

हांगा जण अका मनशाची जीण म्हळ्यार 
अक अक महाकाव्य . 

हांगा दीस दुडवांच्या नेटार उदेता 
आनी रात माजरा पावलान येवन 
धर्तरेक आडवी न्हिदयता . 


येतात फुलून सातरंगी रुतु 
आनी सुट्टात वास रानांवनांक 
गरीबांक हांचो खंयचो वांटो ? 
तांणी फकत येता तो वास हुंगपाचो आसता ! 
आपल्या फुडाराचो दिवो सोदीत 
भोंवतात हांगा मनीस 
जिव्या सांपळ्यांवरी , 
आपले सावळेचो आधार घेत . 


हांगा लोखणाची घटसाण पळोवपाखातीर 
गरजेवंतांक हत्यार जावंचे पट्टा 
अडिल्ल्या -- नाडिल्ल्यांचे जिणेचे रसायण करून 
प्रयोगशाळा चलता ! 


हैं सगळे म्हजी नदर 
मनाचे डायरीत नोंद करून घेतना 
हजोय ओक हुंडको 
मळबाच्या आरपार वता 
आनी 
फुडाराच्यो कुरवो पारखुपी 
म्हज्या काळजाच्या एका दारांतल्यान 
आवाज येता : 

" येतलो ; उजवाडाची पावलां घालीत 
नवो दीस येतलोच येतलो ; 
ह्या चित्र - विचित्र वास येवपी मातयेन पचयल्यात 
उपेक्षीत - उंवाळिल्ल्या लोकांच्या दोळयांतल्यान 
व्हांविल्ले दुकांचे चंद्रीम 
केन्नातरी बंडाचे सूर्य जावन उदेवपाखातीर " 
तेन्ना हांव आसन वा नासन . 


आतां हांव ह्याच काळखांत जियेतलों 


कालमेरेन हांवें , 
झगझगीत उजवाडांत रावन 
भेळशेल्ल्या काळखाची निंदा केल्ली 
आनी , 
आयज हांव अचकीत 
ह्या काळखांत खोल बुडून गेलो . 
युगानयुगां म्हज्या आंगार दाटिल्लो 
उजवाडाच्या धुल्लाचो थर विरगळून 
आंग सामकें ल्हव जालें , 
मनाच्या रित्या मळबांत 
लाखांनी नखेत्रां पेटली 
शीम - मेर नाशिल्ली 
कितलिंशीच मळवां उकती जाली ... 


आतां हांव ह्याच काळखांत जियेतलों . 

माधवी सरदेसाय 


मिठा - कणी 


मिठाची कणी हांव 
दर्या भेटेक गेली . 
दर्याक हात लायना फुडे 
दर्या येदी जाली . 


फूल हांव पोरसांतले 


हांव फूल अक पोरसांतले 
मोगरे ताळयेर फुलिल्लें 
वाऱ्या वांगडा धोलताले 
वोता वांगडा हांसताले , 
परमळ पियेवन मातयेंतलो 
शेवण्या वांगडा गायताले 
फूल हांव पोरसांतलें ... 
अकस्मात घडलें कित 
कळणा म्हाका ... 
ओता वांगडा खेळपी वाऱ्यान 
आयज ल्हवूच म्हाका विचाल्लें ; 

पोरसांत तुज्या भोवपाक ह्या 
कोणाक विचारचे बी पडटले ? ... 
उडत , नाचत गावपी शेवण्यान 
भियेत भियत निमगिले , 

मेकळेपणान गावपाक हांगा 
कोणाचें परमिशन बी घेवचे पडटले ... ? 

जाला कितें ? 
कळणा म्हाका ... 
मेकळेपणान व्हांवपी वारो 
येना कित्याक पोरसाभितर ? 
शेवणी कित्याक गायनात गीतां ? 
ओताक कित्याक हांसूक येना ? 


फूल हांव पोरसांतले ... 
ओत , वारो , शेवण्या वांगडा 
खळखळून हांसतालें ... 
परमळून गायतालें ... 
पुण ... 
आयज घडलां किते कळणा म्हाका ... 
हांव ताळयेवयले झडले ? 
बावले ? ... सुकले ... ? 
काय , 
जड कोणा पांया पोंदा 
फुलचे पयलींच चिड्डुले ? 

सुहास दलाल 


पुनवेची जाली उमास 


सदांच गो तुजें हांसते मुख 

पुण आज गो कित्याक उमासे काळोख ? 
कपल गो तुजें सदांच गोरे - धवें 

पुण आज कशे ताचेर मावले - जाळें ? 
सदांच गो तुज्या खळी पोल्यार 

खय गो गेलो तो उदका - भोंवर ? 
भोंवी तुजी जसो उरफाटो चंद्र 

पुण कशी जाली ती आडवें प्रस्नचिन्न ? 
मंडोळी तुजी जसो गुंजेवेलो काळो तीळ 

पुण आज करों केलें थंय गिराणान बीळ ? 
व्हांवत्या व्हाळांत पडिल्ल्या चंद्रिमावरी तुजें हाशें 

पुण कशे गो पडले आज ताचेर लाशे ? 
समजलों , म्हजे तुका लागलां पिरों 

लटक्या रागान ओठांत अंदून धल्लां हांशें ! 


चित्र तुजे काहलों म्हण्टां ! 


चित्र तुजे काट्टलों म्हण्टां 

पुण काडच्या वेळार सामको शेण्टां ! 
चितारूंक तुज्या मुदयाळ्या केसांचो भार 

पोंसो मारून हाई कसो सांग ल्हार ! 
म्हज्या - तुज्या मोगाची तुज्या दोळ्यांत दाटी 

नाजूक भाव हो रेखूक चित्रकला म्हजी थोंटी ! 

ओठांवलो तुज्या दाखौंक हांसो 

दर्याचो फेणेर सांग हाई कसो ? 
रेखपाक तुज्या दांतांच्यो माळी 

खुंटची पट्टली म्हाका मोगरे - कळी ! 
रंगौंक तुजे रोसाळ ओठ 

पुजावचे पट्टलें म्हाका पिकिल्ले घोंट ! 
चित्र तुले काट्टलों म्हण्टां 

पुण काडच्या वेळार सामको शेण्टां ! 
चित्र तुजें तुका मगो जाय 

जाल्यार आसा सामको सोपो उपाय 
दोळ्यांत म्हज्या नदर लाय ! 


अशें करों नूं गो मना ? 


कापशीणीचे म्हातारेवरी तूं गो मना 
अक सेकंद अका जाग्यार कशेच थारना ! 

आतांच थंगा , आतांच हांगा 

केन्ना घोग्या , केन्ना धगा ! 
सामकें हाताकडेन तूं पावता 
फुट्ट करून मागीर वैर उफेता 

अभ्यासांतले मन म्हजें तूं खयच्याखंय भोवडायता 

अभ्यास जायना जातगीर म्हाका तूंच उलैता ! 
कितल्या फावटी शिटकायले तुका तांगेर वचनाका 
पुण थंय गेले बगर चैन न्हीद पडना तुका ! 

असो कसो आयला तुजेर सांवार ? 

तुजे फाटल्यान धावून जालों हांव बेजार ! 
नक्षत्र पांयार पडिल्ल्यावरी तूं करता 
तुजे फाटल्यान धावूक लावन खरस म्हाका हाट्टा ! 

हाचेफुडें सांगतां तुजे फाटल्यान धावूक म्हाका फावचैना 
हेवटेन तेवटेन हेडूंक हांव तुजेभशेन बेकार ना ! 


न्हिदेंत लेगीत तूं म्हाका धोंसता 
वेगवेगळ्या सपनांतल्या देशांनी पावैता . 
न्हिदेचे म्हजे खोबरें करून तुका कितै मेळटा ? 
अका जाग्यार बसनाजाल्यार तुका कोण शिण्टा ? 


कापशीणीचे म्हातारेवरी तूं गो मना 
अक सेकंद अका जाग्यार करोंच थारना ! 


दिलीप बोरकार 


रातीचें गुरवारपण 


गुरवार रातीच्या 


जेन्ना 


पोटांत दुखता 


फांत्यार 
तेन्ना लजून पळेता 
अक अस्तंत झाड 
तेज गुरवारीचे ! 
जड जाल्ले रातीच्या 
पोटांतल्यान 
घंसरता बाळ सूर्य 
तांबड्या क्षितिजाच्या हातांत 
तेन्ना ते झाड 
खोशयेन हांसता 
हालोवन आपली 
भांगर - रुपेरी पानान् पान . 


दोन सांवरी 


ओक सांवर 
दुखी 
पिसुडलेली , झडपिल्ली 
सैमान बलात्कार करून लेगीत 
बोंडा खातीर जियेवपी 
आनी 
अक सांवर 


दुख जैती 


नवी आंकरी फूटून . 

कोंकणी काव्यसंग्रह 


रातीच्यो कविता 


चान्ने राती 
तुंवें हांवें 
नखेत्रांच्या शब्दांनी 
दुदाळ मळबार 
मोगा कवित रचलें 
पुण .... 


कोणेतरी दुष्टान 


सूर्याच्या डस्टरान 
सकाळीच पुसलें 


काळखा - पदराक 

नखेत्रां चमक्यां चोंबो 
मळबा कपलाक 

सोबीत चंद्रा तिबो . 

साहित्य अकादेमी ' ही भारत सरकारच्या पाख्यान इ . स . १ ९ ५४ 
वा थापन जाल्ली नॅशनाल अङदेमी ऑफ लेटस ' हीच संस्था . ही 
एक आप - तंत्री संस्था आसून तिचे धोरण एके परिशदेकडल्यान निश्चित 
जायत आसता . हे परिशदेंत विंगड - विंगड भारतीय भासो , राज्यां आनी 
विद्यापीठां हांचे पडहात आसतात , 


अकादेमीची कार्यावळ म्हळ्यार भारतीय भासांतल्या नव्या नव्या 
साईयविशयक , आरंभाचो एकवट करून त्या भासांची वाढ करप ही 
आसा . एके भारतीय , भाशेतल्या वेचिल्ल्या साईन्याचो एक प्रशस्त नमुनो 
हेर भासांच्या चाचण्यांमेरेन पावोवप हो तिचो हेतु आसा . 


अकादेमीचं उजवाडावप हैं चड करून भारतीय भासांतल्यान 
जायत आसता . इंग्रेजीतल्या उजवाडावपांचो हेतु सामान्यतायेन भारतीय 
बरोवपी आनी तांची वरपां हांची फावो तितली वळख करून दिवपा 
पुरतोच मेरायल्लो आसा . 


